

عالمی مجلس تحفظ ختم نبوت کاترجمان

صدقہ فطر
کی حقیقت

ہفت روزہ
ختم نبوت

INTERNATIONAL
URDU WEEKLY KHAMT-E-NUBUWWAT KARACHI
PAKISTAN

شماره:
۱۸-۱۷

۲۹ رمضان المبارک تا ۳۱ شوال المکرم ۱۴۴۳ھ مطابق یکم تا ۱۵ مئی ۲۰۲۲ء

جلد: ۴۱

عید الفطر
انعامِ کائنات

ترکیہ احسان
کار نبوت کا اموشعبہ

ماہ شوال
کے فضائل

Website: <http://www.khatm-e-nubuwwat.info>
<http://www.khatm-e-nubuwwat.com>

Website: <http://www.khatm-e-nubuwwat.org>
Email: editorkn@yahoo.com



اسپ کے مسائل

مولانا محمد اعجاز مصطفیٰ

صدقۃ الفطر کے چند مسائل

ج:..... ہر شخص جو صاحبِ نصاب ہو اس پر اپنی طرف سے اور اپنی نابالغ اولاد کے طرف سے صدقۃ فطر ادا کرنا واجب ہے۔ اگر نابالغ بچے صاحبِ نصاب ہوں ان کا اپنا مال موجود ہو تو اس میں سے بھی ادا کیا جاسکتا ہے۔

س:..... صدقۃ فطر کے وجوب کے لئے کس قدر نصاب ہونا ضروری ہے؟
ج:..... جس شخص کے پاس اپنے استعمال اور ضروریات سے زائد اتنی چیزیں ہوں کہ اگر ان کی قیمت لگائی جائے تو ساڑھے باون تولہ چاندی کی مالیت کو پہنچ جائے تو یہ شخص صاحبِ نصاب کہلائے گا اور اس کے ذمہ صدقۃ فطر واجب ہوگا، اپنی طرف سے اور اپنی نابالغ اولاد کی طرف سے بھی۔

س:..... نابالغ بچے اگر صاحبِ نصاب نہ ہوں یا صاحبِ نصاب ہوں مگر باپ نے ان کا صدقۃ فطر ادا نہ کیا ہو تو کیا یہ بچے بلوغ کے بعد اپنا صدقۃ فطر خود کریں گے یا نہیں؟

ج:..... صدقۃ فطر ہر صاحبِ نصاب مسلمان پر واجب ہے، اگر نابالغ بچے کا باپ صاحبِ نصاب ہو تو اس کے ذمہ واجب ہے کہ اپنے نابالغ بچے کا صدقۃ فطر ادا کرے۔ اگر بچہ خود صاحبِ نصاب ہو اور اس کے والد نے اس کی طرف سے صدقۃ فطر ادا نہ کیا ہو تو نابالغ ہونے کے بعد اس بچے کے ذمہ لازم ہے کہ وہ خود اپنا گزشتہ صدقۃ فطر ادا کرے۔

س:..... کیا صدقۃ فطر کسی غیر مسلم عیسائی، یہودی وغیرہ کو جو کہ غریب لوگ ہوں دینا جائز ہے یا نہیں؟

ج:..... صدقۃ فطر کا مصرف وہی ہے جو زکوٰۃ کا مصرف ہے، جس طرح زکوٰۃ کسی غیر مسلم کو دینا جائز نہیں، اسی طرح صدقۃ فطر بھی کسی غیر مسلم کو نہیں دیا جاسکتا، بلکہ مسلمان مستحقین کو دینا ضروری ہے۔ واللہ اعلم بالصواب۔

س:..... کیا صدقۃ فطر عید کی نماز سے پہلے دینا ضروری ہے یا بعد میں بھی دیا جاسکتا ہے؟

ج:..... عید کے دن نماز کو جانے سے پہلے صدقۃ فطر ادا کر دینا بہتر ہے، اگر پہلے نہیں دیا تو بعد میں بھی ادا کر سکتا ہے، لیکن ادا کرنا ضروری ہے، جب تک ادا نہیں کرے گا، تب تک اس کے ذمہ واجب الادا رہے گا۔

س:..... صدقۃ فطر کی مقدار کیا ہے؟
ج:..... صدقۃ فطر ہر شخص کی طرف سے پونے دو سیر گندم یا اس کی قیمت ہے یا پھر اتنی قیمت کی کوئی اور چیز بھی دے سکتا ہے۔ نقد رقم دینا زیادہ بہتر ہے۔

س:..... پاکستان سے باہر ممالک میں رہنے والے لوگ اگر پاکستان میں صدقۃ فطر دینا چاہیں تو کس طرح ادا کریں؟

ج:..... غیر ممالک میں رہنے والے اگر پاکستان میں صدقۃ فطر ادا کرنا چاہیں تو اپنے ملکوں کے حساب سے پونے دو سیر گندم کی قیمت معلوم کر لیں، اسی حساب سے پاکستان رقم بھیج دیں۔

س:..... اگر کوئی شخص رمضان المبارک میں صدقۃ فطر ادا کرنا چاہے تو کیا ادا کر سکتا ہے؟

ج:..... صدقۃ فطر کا وجوب تو عید الفطر کے دن ہی ہوگا، لیکن اگر کوئی رمضان میں ادا کر دے تو اس کا فطرانہ ادا ہو جائے گا، اگرچہ مستحب یہ ہے کہ عید کے دن عید گاہ جانے سے پہلے ادا کرے۔

س:..... صدقۃ فطر کس پر واجب ہے؟



ختم نبوت

مجلس ادارت

صاحبزادہ مولانا عزیز احمد، علامہ احمد میاں حمادی،
مولانا محمد اسماعیل شجاع آبادی، مولانا قاضی احسان احمد

شماره: ۱۷-۱۸

۲۹ رمضان ۱۴۴۳ھ مطابق یکم تا ۱۵ اگست ۲۰۲۲ء

جلد: ۴۱

بیاد

امیر شریعت مولانا سید عطاء اللہ شاہ بخاری
خطیب پاکستان مولانا قاضی احسان احمد شجاع آبادی
مجاہد اسلام حضرت مولانا محمد علی جالندھری
مناظر اسلام حضرت مولانا لال حسین اختر
محدث العصر حضرت مولانا سید محمد یوسف بنوری
خواجہ خواجگان حضرت مولانا خواجہ خان محمد
فاتح قادیان حضرت اقدس مولانا محمد حیات
مبلغ اسلام حضرت مولانا عبد الرحیم اشعر
مجاہد ختم نبوت حضرت مولانا تاج محمود
ترجمان ختم نبوت مولانا محمد شریف جالندھری
جانشین حضرت بنوری حضرت مولانا مفتی احمد الرحمن
شہید اسلام حضرت مولانا محمد یوسف لدھیانوی شہید
حضرت مولانا سید انور حسین نفیس الحسنی
شیخ الحدیث حضرت مولانا عبد المجید لدھیانوی
شہید ختم نبوت حضرت مولانا مفتی محمد جمیل خان
شہید ناموس رسالت مولانا سعید احمد جلال پوری

اس شمارے میں!

۴	محمد اعجاز مصطفیٰ	کامیابی کا راستہ
۶	مولانا محمد ناصر خان چشتی	عید الفطر..... انعام کا دن
۱۰	مولانا حافظ فضل الرحیم اشرفی	صدقہ فطر کی حقیقت
۱۲	مولانا ندیم احمد انصاری	ماہِ اشوال کے فضائل
۱۴	مولانا مفتی خالد محمود مدظلہ	تزکیہ و احسان... کار نبوت کا ایک اہم شعبہ
۱۸	حضرت مولانا عزیز الرحمن مدظلہ	حضرت مفتی محمود اشرف عثمانی...
۲۱	سید شجاعت علی شاہ	مجاہد ختم نبوت محمد ظہور عثمانی
۲۲	مولانا محمد اسماعیل شجاع آبادی	دعوتی و تبلیغی اسفار
۲۴	" " " "	خطیب چناب نگر مولانا غلام مصطفیٰ
۲۷	" " " "	تحفظ ختم نبوت کورس، چناب نگر

زر تعاون

امریکا، کینیڈا، آسٹریلیا، ۱۰۰ ڈالر یورپ، افریقہ: ۸۰ ڈالر، سعودی عرب،
متحدہ عرب امارات، بھارت، مشرق وسطیٰ، ایشیائی ممالک: ۷۰ ڈالر
فی شماره ۱۵ روپے، ششماہی: ۳۵۰ روپے، سالانہ: ۷۰۰ روپے

WEEKLY KHATM-E-NUBUWWAT, A/c# 0010010964680019
(انٹرنیشنل بینک اکاؤنٹ نمبر) IBAN NO. PK68ABPA0010010964680019
AALMIMAJLIS TAHAFUZZKHATM-E-NUBUWWAT 0010010964710018
(انٹرنیشنل بینک اکاؤنٹ نمبر) IBAN NO. PK45ABPA0010010964710018
Allied Bank Binori Town Branch Code: 0159 Karachi.

لندن آفس:

35, Stockwell Green
London, SW9 9HZ U.K
Ph: 0207-737-8199

مرکزی دفتر: حضوری باغ روڈ، ملتان

فون: ۰۶۱-۴۷۸۳۴۸۶

Hazori Bagh Road Multan

Ph: 061-4783486

رابطہ دفتر: جامع مسجد باب الرحمت (ٹرسٹ)

ایم اے جناح روڈ کراچی، فون: ۳۲۷۸۰۳۳۷-۳۲۷۸۰۳۳۰

Jama Masjid Bab-ur-Rehmat (Trust)

Old Numaish M.A. Jinnah Road Karachi

Ph: 32780337, Fax: 32780340

محمد ارشد خرم، محمد فیصل عرفان خان

تزیین و آرائش:

سرکوشیشن منیجر

منظور احمد میاں ایڈووکیٹ

حشمت علی حبیب ایڈووکیٹ

محمد انور رانا

کامیابی کا راستہ

بِسْمِ اللّٰهِ الرَّحْمٰنِ الرَّحِیْمِ

(الحمد لله وسلام على عباده الذين اصطفى)

اللہ تبارک و تعالیٰ اپنے بندوں خصوصاً امت محمدیہ کو بخشنا اور نوازا چاہتے ہیں، تب ہی اللہ تعالیٰ نے اس امت کو قرآن کریم، رمضان مبارک، شب قدر، جمعۃ المبارک عطا کیا اور یہاں تک کہ رمضان المبارک کے اختتام پر چاند رات کو اتنے لوگوں کی بخشش فرماتے ہیں جتنا پورے رمضان میں لوگوں کی بخشش ہوئی تھی۔ اسی طرح ہر چھوٹی بڑی نیکی پر اجر و ثواب جو ایک نیکی کا بدلہ دس سے شروع ہو کر سات سو اور اس کے اوپر جتنا اللہ تعالیٰ چاہیں عطا فرماتے ہیں، شرط یہ ہے کہ ہم اپنے نیک اعمال کی حفاظت کریں اور آئندہ کے لئے نیکی کا التزام اور گناہوں سے اجتناب کرتے رہیں۔ اسی لئے اعمالِ حسنہ کی ترغیب کو مد نظر رکھتے ہوئے خصوصاً نماز پنج وقتہ کی پابندی کی ضرورت اور اہمیت کے پیش نظر چند سال پہلے ایک مضمون لکھا تھا، اس کو قند مکرر کے طور پر نقل کیا جاتا ہے:

”رحمتوں اور برکتوں کا مہینہ ہم سے رخصت ہوا، کتنے خوش نصیب ایسے ہوں گے جنہوں نے اس ماہ مقدس کی قدر کی، اس کے ہر لمحہ کو اپنے لئے کارآمد بنایا، سابقہ غلطیوں پر توبہ و ندامت کا اظہار کر کے، آئندہ کے لئے گناہوں سے اجتناب کا عزم کیا ہوگا اور پورا مہینہ نیکیوں پر کمر بستہ رہے ہوں گے، بلاشبہ یہ مقدس مہینہ ایسے لوگوں کے لئے رحمت و مغفرت کا وسیلہ اور جہنم سے نجات اور مغفرت کا ذریعہ ثابت ہوگا، اس کے برعکس کتنے بد بخت ایسے ہوں گے جنہوں نے اپنی روش بدلی، نہ گناہ چھوڑے، نہ سابقہ گناہوں پر پشیمیاں ہوئے، بلکہ اس مبارک مہینے میں بھی اپنی روش نہ بدلی اور سراسر محروم کے محروم ہی رہے۔

رمضان المبارک کی برکات ہی تھیں کہ اس ماہ مقدس میں شہر اور محلہ کی اکثر مساجد نمازیوں سے کچھ کھچ بھری ہوئی تھیں، نماز کے بعد کوئی ذکر کر رہا ہے، کوئی تلاوت کر رہا ہے، کوئی نوافل پڑھ رہا ہے، کوئی وعظ و نصیحت سننے میں مشغول ہے، کوئی مسائل معلوم کر رہا ہے، غرض یہ کہ ہر طرف نیکیوں اور عبادتوں کا موسم بہا رہا تھا، مسجد میں بڑے بھی آرہے ہیں، چھوٹے بھی، بچے بھی، بوڑھے بھی ہر ایک کی یہ کوشش اور خواہش ہے کہ نماز باجماعت مل جائے، تکبیر اولیٰ مل جائے، اور ہر ایک کو یہ اندیشہ اور فکر لاحق ہے کہ کہیں میری نماز فوت نہ ہو، میری تکبیر اولیٰ فوت نہ ہو۔

لیکن جیسے ہی رمضان المبارک مکمل ہوا اور عید کی نماز ہو گئی، وہی مساجد جو رمضان المبارک میں نمازیوں کی کثرت کی بنا پر اپنی تنگ دامنی کا سماں پیش کر رہی تھیں، یکا یک وہ مساجد نمازیوں سے خالی ہو کر چند صفوں میں سمٹ اور سکڑ گئیں۔

ایسا کیوں؟ کیا نماز باجماعت صرف اس ایک ماہ میں فرض تھی؟ کیا ہمارا دین چند دنوں یا مہینہ بھر کی عبادت کا ہمیں حکم دیتا ہے؟ کیا بقیہ گیارہ مہینوں میں نماز ہم سے ساقط ہو گئی ہے؟ حالانکہ قرآن کریم میں توحید، رسالت، آخرت کے ذکر کے بعد جس قدر نماز کا تذکرہ ہے کسی دوسری عبادت کا نہیں، اجمالی طور پر اور عبادت و طاعت کے ضمن میں تو سینکڑوں سے بھی زیادہ مرتبہ نماز کا ذکر ہوگا لیکن صراحتاً تقریباً ایک سو نو بار قرآن کریم میں نماز کا ذکر آیا ہے۔

حضور صلی اللہ علیہ وسلم کا ارشاد ہے: ”اس کا دین نہیں جس کی نماز نہیں۔ (ومن ترک الصلوٰۃ فلا دین لہا۔ کنز العمال، رقم الحدیث: ۲۱۶۱۸، ج: ۸، ص: ۴) نماز کا مقام دین میں ایسا ہے جیسے سر کا مقام جسم میں۔“ (المعجم الاوسط: ۲۲۹۲)

دوسری جگہ ارشاد ہے: آپ صلی اللہ علیہ وسلم نے فرمایا: ”تم مجھے چھ چیزوں کی ضمانت دو میں تمہیں جنت کی ضمانت دیتا ہوں، صحابہ کرامؓ نے عرض کیا: حضور! وہ کون سی چھ چیزیں ہیں؟ آپ صلی اللہ علیہ وسلم نے فرمایا: نماز، زکوٰۃ، امانت، شرمگاہ کی حفاظت، پیٹ کی حفاظت اور زبان کی حفاظت۔“ (رواہ الطبرانی فی الاوسط، الترغیب والترہیب، ج: ۳، ص: ۳۰)

ایک حدیث میں ہے کہ بندہ جب تک نماز میں ہوتا ہے اس کو تین باتیں حاصل ہوتی ہیں:

۱..... آسمان کی بلندیوں سے لے کر اس کے سر کی چوٹی تک نیکی بکھرتی رہتی ہے۔

۲..... ملائکہ آسمان سے لے کر اس نمازی کے قدموں تک اس کو گھیرتے ہیں۔

۳..... ایک منادی کرنے والا یہ اعلان کرتا رہتا ہے کہ اگر بندہ کو معلوم ہو (کہ نماز میں کیا کچھ ملتا ہے) تو وہ ادھر ادھر التفات نہ کرے۔

نماز بہترین عبادت ہے، تمام پریشانیوں کا حل نماز میں ہے، نماز روزی دلانے کا سبب ہے، صحت کی محافظ ہے، بیماریوں کو دور کرتی ہے، نماز شیطان کا منہ کالا کرتی ہے، نماز مومن کا نور ہے، نماز افضل جہاد ہے، ایک حدیث میں ہے کہ جب کوئی آفت آسمان سے اترتی ہے تو مسجد کے آباد کرنے والوں سے ہٹ جاتی ہے۔ (شعب الایمان، رقم الحدیث: ۲۹۴۷، ج: ۳، ص: ۸۳) خلاصہ یہ کہ پورے خشوع و خضوع کے ساتھ باجماعت نماز خود بھی پڑھیں اور اپنے گھر والے، پڑوسی، محلّہ والے سب کو نماز باجماعت پڑھنے کا پابند بنائیں۔ حضور اکرم صلی اللہ علیہ وسلم کا ارشاد ہے: ”أحب الأعمال الی اللہ ادمہا وان قل“ (متفق علیہ، مشکوٰۃ، ص: ۱۱۰) (اللہ کے نزدیک سب سے محبوب عمل وہ ہے جو ہمیشہ کیا جائے اگرچہ تھوڑا ہی ہو)۔

آپ صلی اللہ علیہ وسلم نے ہمیشہ نماز باجماعت پڑھی، صحابہ کرامؓ نے ہمیشہ نماز باجماعت کی پابندی کی، آپ صلی اللہ علیہ وسلم نے نماز باجماعت نہ پڑھنے والوں پر ناراضگی کا اظہار فرمایا، حدیث میں ہے آپ صلی اللہ علیہ وسلم نے فرمایا: ”میں چاہتا ہوں کہ اپنی جگہ کسی کو امام بناؤں اور میں جا کر ان لوگوں کے گھروں کو آگ لگا دوں جو نماز باجماعت میں شریک نہیں ہوتے۔“ (رواہ البخاری، مشکوٰۃ، ص: ۹۵) ایک اور حدیث میں ارشاد فرمایا: ”اگر گھر میں خواتین اور بچے نہ ہوتے تو میں ایسے گھروں کو آگ لگا دیتا۔“ (رواہ احمد، مشکوٰۃ، ص: ۹۷)

کس قدر افسوس کا مقام ہے کہ جو اسوۂ حسنہ دین حق کی کامیابی کی دلیل ہے، ہم اس سے غافل ہو چکے ہیں، حضور اکرم صلی اللہ علیہ وسلم کا اسوۂ تو یہ ہے اور اس بات کو سب مسلمان مانتے ہیں کہ نجات حضور صلی اللہ علیہ وسلم کے اسوۂ کو اختیار کرنے میں ہے، مگر اس پر ہمارا عمل نہ ہونے کے برابر ہے۔ حضرت حاتمؓ ایک بزرگ گزرے ہیں، ان کا ارشاد ہے:

دأستم کہ خدائے را بر من حق است جزو من کسے دیگر نے ادای کند

ترجمہ:..... ”میں نے جان لیا ہے کہ میرے پروردگار کا مجھ پر حق ہے، جس کو میرے سوا کوئی دوسرا آدمی ادا نہیں کر سکتا، لہذا میں اس

حق کی ادائیگی میں مصروف ہو گیا ہوں۔“

مطلب یہ ہے کہ حتی الامکان کوشش کرتا ہوں کہ اللہ تعالیٰ کے حقوق کی ادائیگی میں کوتاہی نہ ہونے پائے، ظاہر ہے کہ جو شخص حقوق اللہ کا خیال رکھے گا وہ کبھی غفلت کا شکار نہیں ہوگا، وہ نہ صرف خدا تعالیٰ کے حقوق کی ادائیگی کے لئے مستعد ہوگا بلکہ مخلوق کے حقوق کی بھی پاس داری کرے گا، بلاشبہ ایسا شخص کامیابی کے راستے پر چل رہا ہے۔“

وصلی اللہ تعالیٰ علی خیر خلقہ، سیدنا محمد وعلی آلہ وصحبہ (جمعین)

ضروری اعلان

عید الفطر کی تعطیلات کے باعث شماره ۱۷، ۱۸ کو یکجا شائع کیا جا رہا ہے۔ ایجنسی ہولڈرز حضرات اور قارئین کرام نوٹ فرمائیں۔ (ادارہ)

عید الفطر..... انعام کا دن

مولانا محمد ناصر خان چشتی

اور میں تم سے راضی ہو گیا۔ فرشتے آج عید کے دن امت محمد صلی اللہ علیہ وسلم کو ملنے والے اس اجر و ثواب کو دیکھ کر بہت خوشیاں مناتے ہیں۔“
(الترغیب والترہیب/مجمع الزوائد)
عید کا حقیقی مفہوم:

دین اسلام چونکہ ”خیر الادیان“ ہے اور امت محمدیہ ”خیر الامم“ ہے، اس لئے اس کا عید منانے کا طریقہ بھی سب سے منفرد و جدا، سب سے ممتاز، سب سے نرالا، البیلا اور سب سے بہترین و کامل ترین بلکہ فطرت کے تقاضوں کے عین مطابق ہے۔ دین اسلام کے فطری ہونے کی بڑی دلیل یہ ہے کہ اسلام زندگی کے ہر موڑ پر کامل انسانی اور فطری ہدایات دیتا ہے۔ حیات و ممات، خوشی و غمی بلکہ یہ زندگی کے ہر شعبہ میں بہترین اصول دیئے ہیں۔ اب ہم دیکھتے ہیں کہ اسلامی اصول و قوانین کے لحاظ سے عید الفطر کی کیا حقیقت ہے اور ایک دوسرے کو عید کی مبارک باد پیش کرنے سے کیا مراد ہے اور عید درحقیقت کس کے لئے ہے؟ عربی کے کسی شاعر نے بہت ہی خوبصورت اور دلنشین انداز میں عید کا اسلامی مفہوم و مقصود بیان کیا ہے:

لَيْسَ الْعَيْدُ لِمَنْ لَبَسَ الْجَدِيدُ
إِنَّمَا الْعَيْدُ لِمَنْ خَافَ الْوَعِيدُ
ترجمہ: ”درحقیقت عید اس کی نہیں

پر کھڑے ہو جاتے ہیں اور ایسی آواز سے (جسے جنات اور انسانوں کے علاوہ ہر مخلوق سنتی ہے) پکارتے ہیں کہ اے امت محمدیہ! اس رب کریم کی بارگاہ کی طرف چلو، جو بہت زیادہ عطا فرمانے والا ہے اور بڑے سے بڑے قصور کو معاف فرمانے والا ہے۔

جب لوگ عید گاہ کی طرف نکلتے ہیں تو اللہ تعالیٰ فرشتوں سے فرماتا ہے کہ اس مزدور کا کیا بدلہ ہے جو اپنا کام پورا کر چکا ہو؟ فرشتے عرض کرتے ہیں کہ اے باری تعالیٰ! اس کا بدلہ یہ ہے کہ اس کو پوری مزدوری دے دی جائے۔ اللہ تعالیٰ فرماتا ہے کہ اے فرشتو! میں تمہیں گواہ بناتا ہوں کہ میں نے انہیں (رمضان المبارک کے روزوں اور قیام اللیل کے بدلے) اپنی رضا اور مغفرت عطا کر دی ہے اور بندوں سے ارشاد فرماتا ہے: اے میرے بندے! مجھ سے مانگو! مجھے میری عزت و جلال کی قسم! آج کے دن تم اپنے اجتماع عید میں دنیا و آخرت کے بارے میں جو سوال کرو گے میں تمہیں عطا کروں گا..... میری عزت و جلال کی قسم! جب تک تم میرا خیال رکھو گے میں تمہارے عیوب پر پردہ ڈالوں گا اور تمہیں مجرموں اور کافروں کے سامنے رسوا نہیں کروں گا، پس اب تم مغفور (بخشنے ہوئے) ہو کر اپنے گھروں کو لوٹ جاؤ، تم نے مجھے راضی کر لیا

عید اور خوشی کا یہ دن مسلمانوں کا عظیم اور مقدس مذہبی تہوار ہے، جو ہر سال ماہ شوال المکرم کی یکم تاریخ کو انتہائی عقیدت و احترام، جوش و جذبے اور ذوق و شوق کے ساتھ منایا جاتا ہے۔ عید الفطر! دراصل شکر و امتنان، انعام و اکرام اور ضیافتِ خداوندی کا دن ہے کہ رمضان المبارک کا تمام مہینہ عبادت و ریاضت اور روزے اور نماز تراویح میں مشغول رہنے کے بعد شوال کی پہلی تاریخ کو اللہ تعالیٰ اپنے عبادت گزار اور اطاعت گزار بندوں کو انعام و اکرام، بے شمار رحمتیں و برکتیں، بے حساب اجر و ثواب اور اپنی رضا ایسی بیش بہا دولت و نعمت عطا فرماتا ہے۔

عید الفطر! درحقیقت یوم الجائزہ اور یوم الانعام ہے، کیوں کہ اس دن اللہ تبارک و تعالیٰ اپنے بندوں کو انعام و اکرام، اجر و ثواب اور مغفرت و بخشش کا مژدہ سناتا ہے۔ عید الفطر کا دن گناہوں کی مغفرت اور نزولِ رحمتِ باری کا دن ہے۔ جیسا کہ حضرت عبد اللہ بن عباس رضی اللہ عنہ سے روایت ہے کہ حضور اکرم صلی اللہ علیہ وسلم نے ارشاد فرمایا کہ ”جب عید الفطر کی رات آتی ہے، تو اس کا نام آسمانوں پر لیلۃ الجائزہ (یعنی انعام و اکرام کی رات) لیا جاتا ہے اور جب عید کی صبح ہوتی ہے تو اللہ تعالیٰ فرشتوں کو تمام شہروں میں بھیجتا ہے، وہ زمین پر اتر کر تمام گلیوں اور راستوں

ادائے صدقہ فطر:

اسلامی تعلیمات کی روشنی میں خوشی کی وہ

تقریب جس میں غریب اور نادار لوگوں کو شریک نہ

کیا جائے، اللہ تعالیٰ اور اسلام کی نظر میں وہ سخت

ناپسندیدہ ہے۔ اس لئے حضور رحمت دو عالم صلی

اللہ علیہ وسلم کا فرمان عالیشان ہے کہ ”روزوں کی

عبادت اس وقت تک زمین و آسمان کے درمیان

معلق (لنگی ہوئی یعنی بارگاہ خداوندی میں غیر مقبول)

رہتی ہے جب تک کہ صاحب نصاب مسلمان

صدقہ فطر ادا نہیں کر لیتا۔“ (صحیح مسلم/ جامع ترمذی)

اسی طرح ایک اور حدیث مبارکہ میں رسول

اللہ صلی اللہ علیہ وسلم نے ارشاد فرمایا کہ: ”صدقہ

فطر روزوں کو لغو اور گندی باتوں سے پاک کرنے

کے لئے اور مسکینوں کی روزی کے لئے مقرر کیا گیا

ہے۔“ (سنن ابی داؤد)

صدقہ فطر کی ادائیگی سے اہل ایمان کو دو

فائدے حاصل ہوتے ہیں، روزہ کی حالت میں

جو خراب اور گندی باتیں زبان سے نکلیں، صدقہ

فطر کے ذریعے روزہ ان سے پاک ہو جاتا ہے اور

دوسرا فائدہ یہ ہوتا ہے کہ عید کے دن ناداروں اور

مسکینوں کی مدد ہو جاتی ہے اور وہ بھی عید کی

خوشیوں میں شریک ہو جاتے ہیں۔

صدقہ فطر ادا کرنے والے شخص کو جس قسم کی

گندم یا آٹا خود استعمال کرتا ہے اس کے سوا دو کلو

گرام یا اس کی قیمت ادا کرنی ہوگی۔ واضح رہے

کہ صدقہ فطر کے واجب ہونے کے لئے روزہ

رکھنا یا بالغ ہونا شرط نہیں ہے۔

صدقہ فطر! نماز عید سے پہلے پہل ادا کر دینا

چاہئے کہ یہی سنت ہے لیکن اگر کسی مجبوری کی وجہ

سے نماز عید سے پہلے ادا نہیں کر سکا تو عمر بھر اس

مجھے یہ نہیں معلوم کہ میں مقبول ہوا ہوں یا رد کر دیا

گیا ہوں۔

یعنی درحقیقت عید تو ان خوش نصیب

مسلمانوں کے لئے ہے، جنہوں نے اس پورے

ماہ مقدس کا صحیح معنوں میں احترام کیا اور اس کے

دنوں کو روزوں میں اور راتوں کو قیام و سجد اور

عبادت و ریاضت میں گزارا، اس لئے یہ عید ان

کے لئے اللہ تعالیٰ کی طرف سے مزدوری اور انعام

واکرام ملنے کا دن ہے۔

اسلام کا فلسفہ عید الفطر:

قرآن مجید کا مطالعہ کرنے سے معلوم ہوتا

ہے کہ گزشتہ قومیں اور امتیں بھی عید منایا کرتی

تھیں۔ کسی خاص دن خوشی اور مسرت کا اہتمام کر

کے عید منائی جاتی تھی۔ چنانچہ حضرت ابراہیم علیہ

السلام کے واقعہ سے پتہ چلتا ہے کہ ان کی قوم بھی

ایک خاص دن عید و خوشی منایا کرتی تھی اور اس دن

شہر سے باہر ایک کھلے میدان میں تین دن تک

میلہ لگاتے تھے، جہاں لوگ اپنے اپنے انداز میں

خوشی کا اظہار کرتے تھے۔ ہر قوم کا خوشی منانے کا

دن اور عید منانے کا اپنا اپنا طریقہ ہوتا تھا، مگر حضور

تاج دار ختم نبوت پیغمبر انقلاب حضرت محمد مصطفیٰ

صلی اللہ علیہ وسلم کی بعثت مبارکہ کے بعد عید اور

خوشی منانے کا انداز اور طریقہ ہی بدل گیا۔

اسلام سے قبل عیدوں میں لہو و لعب، کھانا پینا

اور کھیل کود ہوتا تھا اور اب عید میں نماز دو گنا نہ اور

ذکر الہی ہوتا ہے..... پہلے عیدوں میں غریبوں کو

دور کیا جاتا تھا اور اب غریبوں کو گلے لگایا جاتا

ہے..... پہلے عیدوں میں فضول خرچی اور خرافات

ہوتی تھیں اور اب عید کے دن صدقہ و خیرات اور

فطرانہ ادا کیا جاتا ہے۔

ہے جس نے نئے کپڑے پہن لئے بلکہ

عید تو درحقیقت اس کی ہے جو عذاب

الہی سے ڈر گیا۔“

یعنی عید اس شخص کی نہیں ہوتی جو صرف نئے

اور جدید لباس پہن لے، خوشبو لگالے، زیب و

زینت کر لے اور مختلف انواع و اقسام کے کھانے

وغیرہ سے لطف اندوز ہو جائے، بلکہ عید تو اس شخص

کی ہے جس نے تقویٰ و پرہیزگاری کو اختیار کیا اور

اپنے اعمال صالحہ کی بہ دولت اللہ تعالیٰ کی رضا کو

حاصل کرنے میں کامیاب ہو گیا۔ جس نے

رمضان المبارک کی رحمتوں اور سعادتوں سے

اپنے نامہ اعمال کو لبریز کیا ہو اور حقوق اللہ و حقوق

العباد کو پورا کر کے سعادت دارین کو پالیا ہو، حقیقی

عید تو ایسے شخص کے لئے ہے۔

عید کے دن لوگ کاشانہ خلافت فاروقی پر

حاضر خدمت ہوئے تو کیا دیکھتے ہیں کہ

امیر المؤمنین حضرت عمر فاروق رضی اللہ عنہ دروازہ

بند کر کے زار و قطار رو رہے ہیں، لوگوں نے عرض

کی: اے امیر المؤمنین! آج تو عید کا دن ہے اور

خوشی و مسرت منانے کا دن ہے، یہ خوشی کی جگہ رونا

کیسے ہے؟ آپ رضی اللہ عنہ نے اپنے آنسو

پونچھے ہوئے ارشاد فرمایا کہ: ”هَذَا الْيَوْمُ الْعِيدُ

وَهَذَا الْيَوْمُ الْوَعِيدُ“، یعنی اے لوگو! یہ عید کا دن

بھی ہے اور وعید کا دن بھی ہے۔ آج جس خوش

نصیب کے نماز اور روزے مقبول ہو گئے ہیں،

بلاشبہ اس کے لئے آج عید کا دن ہے لیکن آج

جس کے نماز اور روزوں کو مردود (غیر مقبول) کر

دیا گیا ہو، اس کے لئے آج وعید کا دن ہے اور میں

تو اس خوف سے ڈر رہا ہوں کہ..... انا لا ادری

امن المقبولین، امن المطرودین..... یعنی

حضور سر بہ سجود ہو کر اطاعت و بندگی کی عملی تصویر پیش کی جاتی ہے۔

اجتماعِ نمازِ عید اور اتحاد و اتفاق کا درس:

عید الفطر کا عظیم تہوار وسیع پیمانے پر اخوت و

بھائی چارے اور اتحاد و اتفاق کا درس دیتا ہے۔ اسی

اتحاد و اتفاق سے مسلمانوں کے قلوب و اذہان کو

معمور کرنے کے لئے آج کے مبارک اور عظیم دن

نمازِ عید کے اجتماع کا اہتمام کیا جاتا ہے۔ یہ اجتماع

ہزاروں، لاکھوں افراد کا اجتماع ہوتا ہے جو صرف

ایک امام کی آواز پر سب کے سب بلاچوں و چرا

حرکت کرتا ہے۔ صرف ایک امام کی آواز پر سب

کے سب رکوع و سجود کرتے ہیں اور اٹھتے بیٹھتے ہیں

جسمانی ہم آہنگی کے اس دل کش اور دل آویز

نظارے میں بڑی لذت اور بڑا کیف و سرور

حاصل ہوتا ہے۔

آئیے.....! آج عید کے مبارک دن کے

اس عظیم اجتماع میں ہم اپنے اللہ تعالیٰ کے حضور

خلوص دل سے یہ عزمِ مصمم کریں کہ آج سے ہمارا

جو بھی قدم اٹھے گا، آج سے ہماری جو بھی آواز

اٹھے گی آج سے ہم جو بھی کام کریں گے، وہ

اسلام کی سربلندی، امت مسلمہ کے اتحاد و اتفاق

اور خصوصاً اپنے ملک و ملت اور قوم و معاشرہ کی

بہتری اور استحکام کے لئے کریں گے اور آج سے

ہم اپنے درمیان پھیلی ہوئی ہر قسم کی نفرتوں،

اختلافات اور لسانی و مسلکی تعصبات کو ختم کریں

گے اور اتحاد و اتفاق، مساوات اور بھائی چارے کو

فروغ دیں گے اور ہر قدم پر محبتوں کے چراغ

جلائیں گے۔

نمازِ عید الفطر کی ادائیگی:

قیم شوال المکرم ۲ ہجری کو عید الفطر کے موقع

صدقہ فطر ادا کریں، مثلاً جو کروڑ پتی لوگ ہیں وہ

چار کلو پیسے کے حساب سے صدقہ فطر ادا کریں اور

جو کھ پتی ہیں وہ چار کلو کشمش کے حساب سے اور

جو ہزاروں روپے کی آمدنی والے ہیں وہ چار کلو

کھجور اور سینکڑوں کی آمدنی والے دو کلو گندم کے

حساب سے صدقہ فطر ادا کریں۔“

(تفسیر بیان القرآن: جلد 7 صفحہ 761)

نمازِ عید اور فرزند ان اسلام کا عظیم اجتماع:

عید کے دن تمام صاحبان ایمان مساجد

اور عید گاہوں میں حاضر ہو کر اپنے رب تعالیٰ

کے حضور نہایت خشوع و خضوع کے ساتھ نمازِ عید

ادا کرتے ہیں اور اشکِ ندامت بہا کر اپنے

گناہوں، خطاؤں اور لغزشوں سے توبہ کرتے

ہیں اور اپنے ملک و قوم کی سلامتی و استحکام اور

بقاء کے لئے اور ملت اسلامیہ کے اتحاد و اتفاق،

امن و سلامتی اور خوشحالی کے لئے دعائیں مانگتے

ہیں اور نمازِ عید کا یہ منظر کتنا ایمان افروز اور روح

پرور ہوتا ہے کہ آج کے عظیم دن میں خصوصاً

نمازِ عید میں امت مسلمہ کا اخوت و بھائی چارہ

اور مسلم برادری کا عظیم الشان منظر پیش ہوتا ہے

جس میں تمام اہل ایمان کارنگ و نسل کے فرق و

امتیاز کے بغیر بڑا ایمان افروز اور روح پرور

اجتماع ہوتا ہے اور اس میں امیر و غریب، حاکم و

محموم، شاہ و گداسب کے سب اکٹھے ہو کر نمازِ عید

ادا کرتے ہیں اور ایک ہی وقت میں اللہ تعالیٰ

کے حضور سجدہ ریز ہوتے ہیں اور ایک ہی وقت

میں سب کی زبان پر ایک ہی کلمہ..... ایک ہی

تلاوت..... ایک ہی ذکر..... ایک ہی تسبیح و تہجد

اور ایک ہی دعا ہوتی ہے..... امت مسلمہ

اجتماعِ عید کے موقع پر اپنے خالق و مالک کے

کی ادائیگی کا وقت ہے، جب بھی ادا کرے گا،

واجب ساقط اور صدقہ فطر ادا ہو جائے گا لیکن

مسنون اور بہتر یہ ہے کہ صدقہ فطر نمازِ عید سے

پہلے ہی ادا کر دینا چاہئے بلکہ ہو سکے تو رمضان

المبارک کے مقدس و متبرک مہینے میں ادا کر دے

کہ اس کا اجر و ثواب بے حد و بے حساب ہوگا اور

دوسرا یہ کہ صدقہ فطر کی ادائیگی سے غریب اور

نادار لوگ بھی اپنی عید کے لئے خاطر خواہ سامان

کرسکیں گے۔

صدقہ فطر میں تنوع / اقسام:

جس طرح قربانی کے جانوروں میں نبی

کریم صلی اللہ علیہ وسلم نے تنوع کو مشروع و

مسنون فرمایا۔ اسی طرح رسول اکرم صلی اللہ علیہ

وسلم نے صدقہ فطر میں بھی تنوع کو مشروع فرمایا

ہے۔ چنانچہ حضرت ابو سعید خدری رضی اللہ عنہ

بیان کرتے ہیں کہ نبی کریم صلی اللہ علیہ وسلم کے

زمانہ میں ہم ایک صاع (چار کلو گرام) طعام یا

ایک صاع (چار کلو) کھجوریں یا ایک صاع (چار

کلو) جو یا ایک صاع (چار کلو) کشمش صدقہ فطر

ادا کرتے تھے۔ جب حضرت معاویہ رضی اللہ

عنہ کا زمانہ آیا تو گندم آ گیا اور انہوں نے کہا

میری رائے میں نصف صاع (دو کلو) گندم ان

کے چار کلو کے برابر ہے۔

(صحیح بخاری، سنن ابوداؤد، سنن ترمذی)

علامہ غلام رسول سعیدی تفسیر ”تبیان القرآن“

میں رقم طراز ہیں کہ: ”جس طرح قربانی کے

جانوروں میں تنوع ہے اور ان کی کئی اقسام ہیں،

اسی طرح صدقہ فطر میں بھی تنوع ہے اور اس کی کئی

اقسام ہیں اور جو لوگ (مال و دولت کے حساب

سے) جس حیثیت کے ہوں وہ اسی حیثیت سے

بیان کرتے ہیں کہ رسول اللہ صلی اللہ علیہ وسلم نے ارشاد فرمایا کہ: ”جس شخص نے رمضان المبارک کے (سارے) روزے رکھے اور پھر اس کے بعد شوال میں چھ روزے رکھے تو یہ ہمیشہ روزے رکھنے کی مثل ہے۔“

(صحیح مسلم، مشکوٰۃ المصابیح)

علامہ بیہقی بن شرف نووی (متوفی 676ھ) لکھتے ہیں کہ عید الفطر کے بعد شوال المکرم کے یہ چھ روزے پے درپے اور متواتر رکھنے چاہئیں اور اگر یہ روزے متفرق کر کے رکھے یا شوال کے آخر میں رکھے تب بھی متابعت کی فضیلت حاصل ہو جائے گی۔

علماء کرام فرماتے ہیں کہ یہ چھ روزے ہمیشہ روزے رکھنے کے برابر اس لئے ہوں گے کہ ایک نیکی کا اجر و ثواب دس گنا ہوتا ہے اور رمضان المبارک کے تیس روزے اور شوال المکرم کے چھ روزے مل کر چھتیس روزے ہوئے اور دس سے ضرب دینے کے بعد حاصل ضرب تین سو ساٹھ ہوا اور چونکہ سال میں قمری مہینوں کے اعتبار سے تقریباً تین سو ساٹھ دن ہوتے ہیں، اس لئے جو شخص رمضان المبارک کے سارے روزے رکھنے کے بعد شوال المکرم کے چھ روزے بھی رکھتا ہے تو اس کو تین سو ساٹھ روزوں کا اجر و ثواب ملے گا۔

دعا ہے کہ اللہ تعالیٰ ہم سب کی تمام عبادتوں، حاجات اور دعاؤں کو اپنی بارگاہ میں اپنی رحمت کاملہ اور اپنے حبیب حضور سید عالم صلی اللہ علیہ وسلم کے صدقے قبول فرمائے اور ہم سب کو نیک اعمال کرنے کی توفیق اور طاقت و ہمت عطا فرمائے۔ آمین ثم آمین۔ ☆☆

آتے جاتے) راستہ تبدیل فرماتے تھے۔“ (صحیح بخاری، مشکوٰۃ المصابیح)

علماء کرام فرماتے ہیں کہ راستہ تبدیل کرنے میں چند حکمتیں یہ ہیں:

☆..... دونوں راستے نمازی کی عبادت اور ذکر کی گواہی دیں۔

☆..... ان راستوں کے رہنے والے جن و انس اس کے ذکر اور عبادت کے لئے گواہ ہوں۔

☆..... دونوں راستوں کو ”جائے عبادت“ کی گزرگاہ بننے کی فضیلت حاصل ہو۔

☆..... دونوں راستوں پر شعائر اسلام کا اظہار ہو۔

☆..... متعدد جگہوں پر ذکر الہی کا اظہار ہو۔

☆..... دونوں طرف کے رہنے والے رشتہ داروں اور دوست و احباب سے ملاقات ہو جائے۔

☆..... راستے میں اگر قبرستان ہو تو قبروں کی زیارت کا موقع بھی حاصل ہو جائے۔

☆..... دو راستے اختیار کئے جائیں تاکہ زیادہ محنت و مشقت کرنے سے زیادہ اجر و ثواب حاصل ہو۔

☆..... نماز عید کے لئے جانے والے نمازیوں کے ذکر سے دونوں راستوں کے بے نمازیوں کے ضمیر پر ضرب لگے اور انہیں یہ خیال آئے کہ ایک یہ لوگ ہیں جو اللہ تعالیٰ کی عبادت کے لئے جا رہے ہیں اور ایک ہم ہیں کہ جنہیں سال کے بعد بھی نماز پڑھنے کا ہوش نہیں ہے۔ (شرح صحیح مسلم: جلد ۲ صفحہ ۶۶۱)

ماہ شوال کے چھ روزے:

حضرت ابو ایوب انصاری رضی اللہ عنہ

پر ”نماز عید“ کا آغاز کیا گیا۔ فقہ حنفی کے مطابق نماز عید ہر اس شخص پر واجب ہے جس پر نماز جمعہ فرض ہے۔ نماز عید بغیر اذان و اقامت کے پڑھی جاتی ہے اور اس کا وقت چاشت سے لے کر نصف النہار شرعی تک ہے۔ عید الفطر کی نماز تاخیر سے پڑھنا اور نماز عید الاضحیٰ جلدی سے پڑھنا مستحب ہے اور اس میں نماز عید کے بعد دو خطبے پڑھنا بھی سنت ہیں۔ اسی طرح فقہائے احناف کے نزدیک نماز عید میں چھ زائد تکبیریں پڑھنا واجب ہیں۔ اس کے علاوہ نماز عید الفطر سے پہلے کچھ کھاپنی لینا بھی سنت نبوی ہے۔

عید کے سنن و آداب:

عید الفطر کے دن حسب ذیل کام کرنا سنت اور مستحب ہیں: (۱) حجامت بنوانا، (۲) ناخن ترشوانا، (۳) مسواک کرنا، (۴) غسل کرنا، (۵) نئے یا صاف ستھرے کپڑے پہننا، (۶) خوشبو لگانا، (۷) عید گاہ جانے سے پہلے کوئی میٹھی چیز (طاق عدد میں) کھانا، (۸) نماز عید سے پہلے صدقہ فطرا کرنا، (۹) صبح کی نماز مسجد میں پڑھ کر عید گاہ چلے جانا، (۱۰) راستے میں تکبیرات تشریق پڑھنا، (۱۱) عید گاہ آتے جاتے راستہ تبدیل کرنا، (۱۲) خوشی و مسرت کا اظہار کرنا، (۱۳) آپس میں عید کی مبارک باد دینا، (۱۴) بعد از نماز عید مصافحہ و معانقہ کرنا (یعنی گلے ملنا) وغیرہ۔

عید گاہ آتے جاتے راستہ تبدیل کرنا: مسنون یہ ہے کہ جس راستے سے نماز عید پڑھنے کے لئے عید گاہ جائے تو نماز عید پڑھ کر اس راستے کے بجائے دوسرے راستے سے گھر آئے۔ چنانچہ حضرت جابر رضی اللہ عنہ بیان کرتے ہیں کہ رسول اللہ صلی اللہ علیہ وسلم عید کے دن (عید گاہ

صدقہ فطر کی حقیقت

مولانا حافظ فضل الرحیم اشرفی مدظلہ

ہے وہ صدقہ فطر سے معاف ہو جائے۔ (ابوداؤد) عبداللہ بن ثعلبہ یا ثعلبہ بن عبداللہ بن صغیر اپنے والد سے روایت کرتے ہیں کہ ایک صاع گیہوں ہر شخص کے ذمہ ہے، بچہ ہو یا بڑا آزاد ہو یا غلام، مرد ہو یا عورت، غنی ہو یا فقیر۔ غنی کو تو اللہ تعالیٰ (صدقہ فطر کی وجہ سے) پاک کر دیتے ہیں (اس کی جان اور مال دونوں کو) اور فقیر کو اللہ تعالیٰ اس سے زیادہ واپس کر دیتے ہیں، جو اس نے (صدقہ میں) دیا ہے۔ (ابوداؤد، ابن ماجہ)

اس حدیث سے یہ معلوم ہوتا ہے کہ صدقہ فطر فقیروں پر بھی ہے، اسی وجہ سے بعض علماء کے نزدیک فقراء اور مساکین پر بھی صدقہ فطر ادا کرنا واجب ہے، اور دلیل ان کی یہ ہے کہ صدقہ فطر کے واجب ہونے کی علت اور مصلحت یہ ہے کہ اس سے روزہ داران بیہودہ اور لغو باتوں سے پاک ہو جاتا ہے جو روزہ میں اس سے سرزد ہو جاتی ہیں، کیونکہ روزہ میں ایک نہ ایک بات روزے کے آداب کے خلاف ہو ہی جاتی ہے۔ اب سوال یہ پیدا ہوتا ہے کہ صدقہ فطر جب فقیر پر بھی واجب ہو گیا تو پھر کس کو دیا جائے؟ اس کا جواب یہ ہے کہ آنحضرت صلی اللہ علیہ وسلم نے صدقہ فطر کی علت اور مصلحت بتا کر اس کی اہمیت لوگوں کے ذہن میں بٹھائی ہے، تاکہ لوگ اس کے ادا کرنے میں غفلت اور سستی نہ کریں۔ اب رہا یہ سوال کہ جب

نے ایک آدمی کو مقرر کر کے مکہ معظمہ کے گلی کوچوں میں یہ اعلان کرایا کہ صدقہ فطر ہر مسلمان پر واجب ہے، مرد ہو یا عورت، چھوٹا ہو یا بڑا، آزاد ہو کہ غلام۔ (ابوداؤد)

جناب نبی کریم صلی اللہ علیہ وسلم ارشاد فرماتے ہیں: جس شخص نے عید کی نماز سے پہلے صدقہ فطر ادا کر دیا تو یہ زکوٰۃ مقبولہ ہے، اور جس شخص نے عید کی نماز کے بعد ادا کیا تو وہ صدقوں میں ایک صدقہ ہے۔ (دارقطنی، بیہقی)

رسول اللہ صلی اللہ علیہ وسلم نے ارشاد فرمایا: ماہ رمضان کا روزہ آسمان اور زمین کے درمیان معلق رہتا ہے اور بغیر صدقہ فطر کے اوپر نہیں اٹھایا جاتا

رسول اللہ صلی اللہ علیہ وسلم نے ارشاد فرمایا ماہ رمضان کا روزہ آسمان اور زمین کے درمیان معلق رہتا ہے اور بغیر صدقہ فطر کے اوپر نہیں اٹھایا جاتا۔ (انوار الصوم)

صدقہ فطر غرباء کے کھانے کی غرض سے مقرر کیا گیا ہے، اور اس لئے (بھی) مقرر کیا گیا ہے کہ روزوں میں جو کوتاہی ہو گئی ہو وہ دور ہو جائے، روزوں میں کبھی لغو اور بیہودہ بات ہو جاتی

فطر کے معنی روزہ افطار کرنے یا روزہ نہ رکھنے کے ہیں، اللہ تعالیٰ نے اپنے بندوں پر رمضان شریف کے روزے ختم ہونے کی خوشی میں شکر یہ کے طور پر یہ صدقہ مقرر فرمایا ہے، اسی کو صدقہ فطر کہتے ہیں۔ رمضان کے روزے ختم ہونے کی خوشی میں جو عید منائی جاتی ہے اس کو اسی لئے عید الفطر کہا جاتا ہے۔ صدقہ فطر ہر مسلمان صاحب نصاب پر واجب ہے، جو نصاب زکوٰۃ کا ہے وہی اس کا بھی ہے، فرق دونوں میں یہ ہے کہ زکوٰۃ واجب ہونے کے لئے تو چاندی یا سونا یا مال تجارت ہونا اور اس پر ایک سال گزرنا شرط ہے، اور صدقہ فطر واجب ہونے کے لئے ان باتوں کی ضرورت نہیں، بلکہ اس کے واجب ہونے کے لئے اتنا کافی ہے کہ ضروری سامان کے علاوہ کسی کے پاس اتنا مال و اسباب ہو جس پر زکوٰۃ واجب ہو گئی ہے، تو اس پر صدقہ فطر واجب ہے، اس پر سال گزرنا شرط نہیں ہے۔ مثلاً کسی کے پاس استعمالی کپڑوں سے زیادہ کپڑے رکھے ہوئے ہیں، یا کسی کا کوئی ذاتی مکان خالی پڑا ہے، یا اسی قسم کا کوئی اور سامان اور اسباب ہے جو اس کی حاجت اور ضرورت سے زائد ہے اور ان چیزوں کی قیمت نصاب کے برابر یا زیادہ ہے تو ایسے شخص پر صدقہ فطر واجب ہے۔ حدیث میں صدقہ فطر کی بہت تاکید آئی ہے۔ آنحضرت صلی اللہ علیہ وسلم

روزے نہیں رکھے تو اس پر بھی صدقہ فطر واجب ہے، روزہ رکھنے والے اور نہ رکھنے والے میں کوئی فرق نہیں۔ (عالمگیری، ج 1)

مسئلہ: ایک آدمی کا صدقہ فطر ایک محتاج کو یا تھوڑا تھوڑا کئی کو دے سکتا ہے۔ (درمختار، ج 2)

مسئلہ: کئی آدمی مل کر ایک محتاج کو بھی صدقہ فطر دے سکتے ہیں، لیکن وہ صدقہ فطر اتنا زیادہ نہ ہو کہ مقدار زکوٰۃ کو پہنچ جائے۔ (درمختار، ج 2)

مسئلہ: صدقہ فطر میں اگر غلہ یا کپڑے کی بجائے قیمت دیدے تو زیادہ اچھا ہے۔

(عالمگیری، ج 1)

مسئلہ: جن لوگوں کو زکوٰۃ دینی جائز ہے وہی لوگ صدقہ فطر کے بھی مستحق ہیں۔ (درمختار، ج 2)

مسئلہ: مرد پر صدقہ فطر اپنی اور اپنی چھوٹی اولاد کی طرف سے بھی واجب ہے ایسے ہی جو بچہ عید کے دن صبح صادق سے پہلے پیدا ہو، اس کا بھی صدقہ فطر دیا جائے۔ (درمختار)

صدقہ فطر کن لوگوں کو دینا جائز ہے:

مسئلہ: جن لوگوں کو زکوٰۃ دینی جائز ہے

ان کو صدقہ فطر دینا بھی جائز ہے، مثلاً بھائی،

بہن، بھتیجی، بھانجی، چچا، پھوپھی، خالہ، ماموں،

سوتیلے باپ، سوتیلی ماں، ساس، سر، سالا، سالی

وغیرہ، ان سب کو زکوٰۃ اور صدقہ فطر دینا جائز

ہے۔ (شامی) نیز صدقہ فطر بطور عیدی بھی دیا

جاسکتا ہے۔

کن لوگوں کو صدقہ فطر دینا جائز نہیں:

ماں، باپ، دادا، دادی، نانا، نانی، پردادا،

پردادی، بیٹا، بیٹی، پوتا، پوتی، نواسا، نواسی،

خاندن، بیوی وغیرہ ان سب کو زکوٰۃ و صدقہ فطر دینا

ناجائز ہے۔ ☆☆

اخبار میں اس سے زیادہ یا کم بتائی گئی ہے، تو اس کے بارے میں پریشان ہونے کی کوئی بات نہیں۔

بس آپ پونے دو کلو گندم کی قیمت کسی دوکان سے خود معلوم کر لیں، اور اسی پر اعتماد کر کے صدقہ فطر

ادا کریں۔ اگر کوئی شخص اس سے زائد دے تو اس زائد کا ثواب علیحدہ ملے گا، اور اس اختلاف سے

بچنے کی بہتر صورت یہ ہے کہ متعین مقدار سے زیادہ دیدے، تاکہ شک اور تردد کی بات ہی نہ

رہے کیونکہ چند پیسوں کا فرق پڑتا ہے۔
صدقہ فطر کے مسائل:

مسئلہ: کسی شخص کے پاس ضروری اسباب (یعنی اپنی حاجت) سے زیادہ مال و اسباب ہے

اور وہ قرضدار بھی ہے تو یہ اندازہ کر کے دیکھا جائے کہ قرضہ ادا کرنے کے بعد کتنا مال بچتا ہے،

اگر اتنی قیمت کا مال بچ جائے جتنے پر زکوٰۃ واجب ہوتی ہے، تو اس پر صدقہ فطر واجب ہے، اور اتنی

مقدار سے کم ہو تو واجب نہیں۔ (درمختار، ج 1)

مسئلہ: اگر کوئی شخص عید کے دن صبح صادق سے پہلے مر گیا تو اس پر صدقہ فطر واجب نہیں، اس

کے چھوڑے ہوئے مال میں سے نہ دیا جائے۔
(عالمگیری)

مسئلہ: مستحب اور زیادہ ثواب کی بات یہ ہے کہ عید کی نماز پڑھنے جانے سے پہلے صدقہ فطر

ادا کر دیا جائے۔ (عالمگیری)
مسئلہ: اگر صدقہ فطر کوئی شخص رمضان میں

دیدے تو دوبارہ دینے کی ضرورت نہیں۔
(درمختار، ج 2)

مسئلہ: اگر کوئی شخص عید کے دن صدقہ فطر نہ دے سکا تو بعد میں دیدے۔ (ہدایہ، ج 1)

مسئلہ: کسی نے اگر کسی وجہ سے رمضان کے

خود فقراء پر صدقہ فطر ادا کرنا واجب ہوا تو کس کو دیا جائے، تو اس کی صورت یہ ہے کہ مالدار لوگ غرباء

کو دیں، اور غرباء اپنے سے زیادہ غریب اور محتاج کو دیں۔ لیکن صحیح بات یہ ہے کہ فقراء کے ذمہ

صدقہ فطر واجب نہیں، اگر ان پر بھی ضروری قرار دیا جائے تو پھر مستحق کون رہے گا، ویسے فقراء بھی

ادا کر دیں تو ثواب ان کو بھی ملے گا۔ (درمختار)

رسول اللہ صلی اللہ علیہ وسلم سے۔ ”یعنی جس نے پاکی حاصل کی اور خدا کا نام لیا پھر نماز

پڑھی وہ کامیاب ہو گیا۔“ کی تفسیر پوچھی گئی تو آپ نے ارشاد فرمایا کہ یہ آیت صدقہ فطر کے

بارے میں نازل ہوئی ہے۔ شیخ الاسلام مولانا شبیر احمد صاحب عثمانی اس آیت کی تفسیر میں

فرماتے ہیں کہ بعض سلف کہتے ہیں ”تَزَكَّى“ زکوٰۃ سے ہے مراد یہاں صدقہ الفطر ہے، اور

ذَكَرَ اسْمَ رَبِّهِ سے تکبیرات عید مراد ہیں اور فَصَّلِي میں نماز عید کا ذکر ہے۔ یعنی عید کے روز کا

پروگرام یوں ہے، صدقہ الفطر، پھر تکبیریں، پھر نماز۔ (نوائے عثمانی)

حاصل یہ ہوا کہ تَزَكَّى سے مراد صدقہ فطر ادا کرنا ہے، کیونکہ اس سے تزکیہ اور صفائی حاصل

ہوتی ہے، اور اللہ کا نام لینے سے مراد تکبیر تحریمہ اور تکبیرات زائدہ ہیں جو عید کی نماز میں کہی جاتی

ہیں، اور نماز سے عید کی نماز مراد ہے۔ صدقہ فطر کی مقدار: عموماً صدقہ فطر کی مقدار مختلف لکھی جاتی

ہے، مگر صحیح بات یہ ہے کہ پونے دو کلو گیہوں یا اس کی قیمت ادا کرنے سے صدقہ فطر ادا ہو جائے گا۔

(فتاویٰ دارالعلوم، ج 6)

عموماً لوگ پوچھتے ہیں کہ فلاں اخبار میں صدقہ فطر کی مقدار یہ بیان کی گئی ہے اور فلاں

ماہ شوال کے فضائل

مولانا ندیم احمد انصاری

جاتا ہے اور ان روزوں کے متعلق تو صراحت ہے۔ حضرت ثوبان رضی اللہ عنہ روایت کرتے ہیں، رسول اللہ صلی اللہ علیہ وسلم نے ارشاد فرمایا: جو شخص عید الفطر کے بعد چھ دن روزے رکھے، اس کو پورے سال روزے رکھنے کا ثواب ملے گا، (کیوں کہ) جو ایک نیکی لائے، اس کو دس گنا اجر ملے گا۔ (ابن ماجہ)

شوال کے روزے کس طرح رکھیں:

ماہ شوال کے چھ روزے، جس کے لیے کوئی شرط نہیں ہے، تین اماموں کے نزدیک مستحب ہیں، مالکیہ کو اس سے اختلاف ہے۔ شافعیہ اور حنابلہ کے نزدیک بہتر یہ ہے کہ ان روزوں کو متواتر چھ دن رکھا جائے۔ مالکیہ کہتے ہیں کہ درج ذیل صورتوں میں ستہ شوال کے روزے مکروہ ہیں؛ (۱) اگر روزے دار کوئی ایسا شخص ہو، جس کی لوگ پیروی کرتے ہوں اور یہ اندیشہ ہو کہ مبادا یہ روزے واجب سمجھے جانے لگیں گے، (۲) یا ان روزوں کو عید الفطر کے اگلے دن ہی سے رکھنا شروع کر دے، (۳) یا لگاتار چھ روزے رکھے، (۴) یا ان روزوں کا اظہار کرے۔ مذکورہ بالا باتوں میں سے کوئی بھی بات نہ پائی جائے تو یہ روزے مکروہ نہیں ہوں گے، البتہ اگر یہ عقیدہ رکھا جائے کہ ان روزوں کا عید سے متصل رکھنا سنت ہے تو یہ روزے مکروہ ہوں گے، اگرچہ روزے

فرشتوں کو گواہ بنا کر مژدہ سناتے ہیں کہ ”بخشے بخشائے اپنے گھروں کو لوٹ جاؤ۔“ (الحديث) شوال کے روزے:

ماہ شوال میں عید الفطر اور صدقہ فطر کے علاوہ ستہ شوال (یعنی شوال کے چھ روزے) صحیح احادیث سے ثابت ہیں اور جمہور فقہاء کرام کے نزدیک یہ روزے سنت و مستحب ہیں۔ فرض، واجب اور مسنون روزوں کے بعد تمام نفل روزے، جب کہ ان کے لیے کوئی کراہت ثابت نہ ہو، مستحب ہیں لیکن بعض روزے ایسے ہیں کہ ان میں ثواب زیادہ ہے، من جملہ ان کے ستہ شوال کے روزے بھی ہیں۔ (عمدة الفقہ)

جیسا کہ شیخ عبدالحق محدث دہلوی علیہ الرحمہ فرماتے ہیں: اس مہینے میں جو امر بصحت ثابت ہوا ہے، من جملہ ان کے چھ دن کے روزے بھی ہیں۔ (ماثبت بالنہ)

حضرت ابوایوب انصاری رضی اللہ عنہ سے روایت ہے، وہ بیان کرتے ہیں کہ رسول اللہ صلی اللہ علیہ وسلم نے ارشاد فرمایا: جو شخص رمضان کے روزے رکھے پھر اس کے بعد شوال کے چھ روزے رکھے، تو یہ عمل ہمیشہ روزے رکھنے کی طرح ہے۔ (مسلم)

یہ اس وجہ سے ہے کہ امت محمدیہ صلی اللہ علیہ وسلم کو ہر ایک نیکی کا ثواب دس گنا بڑھا کر دیا

اللہ تعالیٰ کا ارشاد ہے: ”الْحَجَّ أَشْهُرٌ مَّعْلُومَةٌ“ (مفہوم) حج کے مہینے (طے شدہ اور) معلوم ہیں۔ (البقرہ)

حج کے مہینے جن کے متعلق اللہ تعالیٰ نے اس آیت میں ارشاد فرمایا ہے، اس سے مراد شوال، ذوالقعدہ اور ذوالحجہ کا پہلا عشرہ ہے۔ حضرت عمرؓ، ان کے صاحب زادے حضرت عبداللہ، حضرت علی، حضرت ابن مسعود، حضرت عبداللہ ابن عباس اور حضرت عبداللہ ابن زبیر رضی اللہ عنہم وغیرہ سے یہی روایت کیا گیا ہے اور یہی اکثر تابعین کا قول ہے۔ (لطائف المعارف)

حج کا پہلا مہینہ:

علماء کرام کا اس پر اجماع ہے کہ اشہر حج تین ہیں، جن میں سے پہلا شوال (اور دوسرا ذوالقعدہ) ہے۔ (فتح الباری) اور حج کے مہینوں میں سے ہونا شوال کے مہینے کے لیے نہایت عظمت و فضیلت کی دلیل ہے، جیسا کہ آج بھی بہت سے لوگ اسی مہینے سے حج کے لیے زحمت سفر باندھتے ہیں۔ شوال المکرم ہی سے حج کی تیاریاں شروع ہو جاتی ہیں، جسے ماہ فطر بھی کہتے ہیں اور یکم شوال المکرم عید کا دن اور گناہوں کی مغفرت کا دن ہے، جیسا کہ حدیث انسؓ میں تصریح ہے کہ رمضان کے روزے وغیرہ سے فراغت پر عید گاہ آنے والوں کو اللہ تعالیٰ اپنے

کے روزوں کو محسوب کر لیتے ہیں کہ شش عید کے روزے بھی ہو جائیں گے اور قضا بھی ادا ہو جائے گی، خیال رہے کہ ان روزوں میں قضا کی نیت کرنے سے شش عید کی فضیلت حاصل نہ ہوگی البتہ قضا کے روزے ادا ہو جائیں گے، اس لیے کہ یہ قواعد کے خلاف ہے۔ (زوال السنہ: ۵۳) لیکن سیدی و مرشدی حضرت مفتی احمد خانپوری دامت برکاتہم کے فتاویٰ میں مرقوم ہے کہ بعض فقہاء نے اس کی اجازت دی ہے۔ احتیاط اسی میں ہے کہ قضا کی مستقل نیت کریں۔ (محمود الفتاویٰ)

لیے مولانا اشرف علی تھانویؒ فرماتے ہیں کہ ماہ شوال میں چھ دن نفل روزہ رکھنے کی فضیلت دوسرے نفل روزوں سے بہت زیادہ ہے، ان کو شش عید کے روزے بھی کہتے ہیں لیکن اس میں بعض لوگ یہ سمجھتے ہیں کہ اگر ان کو عید کے اگلے دن سے شروع کر دے، تب تو وہ ثواب ملتا ہے ورنہ نہیں، تو یہ خیال غلط ہے بلکہ اگر مہینے بھر میں ان کو پورا کر لیا تو ثواب ملے گا، خواہ عید کے اگلے ہی دن شروع کرے یا بعد کو شروع کرے اور خواہ لگا تار رکھے یا متفرق طور پر۔ (زوال السنہ)

ظاہر نہ کئے گئے ہوں اور متفرق طور پر ہی رکھے ہوں۔ حنفیہ کہتے ہیں کہ مستحب یہ ہے کہ یہ روزے متفرق دنوں میں ہوں، مثلاً: ہر ہفتے میں دو دن۔ (کتاب الفقہ علی مذاہب الاربعہ)

فتاویٰ عالمگیری میں بھی احناف کا یہی قول لکھا ہے کہ یہ چھ روزے جدا جدا ہر ہفتے میں دو دن مستحب ہیں۔ (ہندیہ)

علامہ شامیؒ فرماتے ہیں کہ صاحب ہدایہ نے اپنی کتاب 'تجنیس' میں لکھا ہے کہ عید الفطر کے بعد شوال کے چھ روزے لگا تار رکھنے کو بعض فقہاء کرام نے مکروہ قرار دیا ہے لیکن مختار قول یہ ہے کہ یہ چھ روزے لگا تار رکھنے میں کوئی مضائقہ نہیں ہے۔ حسن بن زیادؒ سے بھی منقول ہے کہ شوال کے چھ روزے لگا تار رکھنے میں کوئی مضائقہ نہیں ہے، اس کے اور رمضان کے درمیان عید الفطر کے دن کا فصل کرنا کافی ہے۔ 'حقائق' میں ہے کہ امام مالکؒ کے نزدیک عید الفطر کے دن کے بعد متصلاً شوال کے روزے رکھنا مکروہ ہے، ہمارے (یعنی احناف کے) نزدیک مکروہ نہیں ہے۔ (شامی)

دو ٹوک فیصلہ:

تحفظ ختم نبوت کانفرنس، گوجرانوالہ

عالمی مجلس تحفظ ختم نبوت گوجرانوالہ کا یونٹ بھی بہت قدیمی اور فعال یونٹ ہے۔ مولانا حکیم عبدالرحمن آزادؒ ایک عرصہ تک امیر رہے۔ جنہوں نے قیام پاکستان سے پہلے تحریک آزادی میں مجلس احرار اسلام کے پلیٹ فارم سے گرانقدر خدمات سرانجام دیں۔ کسی تحریک میں ڈکٹیٹر بھی مقرر ہوئے، تو ڈکٹیٹر ان کے نام کا جزو بن گیا۔ آپ مسلماً اہلحدیث تھے اور جمعیت اہلحدیث کے بھی کسی اہم عہدہ پر برقرار رہے۔ ۱۸ مارچ ۲۰۰۲ء کو انتقال فرمایا، تاحیات مجلس گوجرانوالہ کے امیر رہے۔ حافظ محمد ثاقب لدھیانہ سے مہاجر تھے۔ گوجرانوالہ دفتر کے ایک عرصہ تک انچارج رہے، تب دفتر سیالکوٹی دروازہ کے اندر ہوتا تھا۔ اس وقت ہمارے حضرت سید نفیسؒ الحسینیؒ کے خلیفہ مجاز نامور روحانی شخصیت مولانا محمد اشرف مجددی مدظلہ امیر ہیں، جبکہ حافظ محمد یوسف عثمانی مدظلہ ناظم اعلیٰ، ان حضرات کی سرپرستی میں مولانا محمد عارف شامی مبلغ کے فرائض سرانجام دے رہے ہیں۔ امیر محترم کی صدارت میں ۲۶ مارچ ۲۰۲۲ء کو جامع مسجد ختم نبوت کنگانی ولا ہاشمی کالونی میں تحفظ ختم نبوت کانفرنس مغرب کی نماز کے بعد منعقد ہو کر رات گئے تک جاری رہی۔ شیخ الحدیث مولانا زاہد الراشدی مدظلہ، خطیب پاکستان مولانا محمد ضیاء القاسمیؒ کے شاگرد رشید مولانا محمد عثمان بیگ فاروقی سلمہ، محمد اسماعیل شجاع آبادی کے بیانات ہوئے۔ سیالکوٹ مجلس کے مبلغ مولانا فقیر اللہ اختر، سیالکوٹ کے جانباز ورکر جناب محمد اولیس، سیالکوٹ اور گوجرانوالہ کے علماء کرام نے خصوصیت سے شرکت کی جبکہ معروف نعت گو شاعر جناب ملک شہادت علی طاہر جھنگوی نے اپنے نعتیہ کلام سے مجمع کو خوب گرمایا۔ کانفرنس مولانا محمد اشرف مجددی کی دعا پر اختتام پذیر ہوئی۔

جس طرح مسلم کی روایت میں "وا تبعة" کے الفاظ کے ساتھ حضرت ابو ایوب انصاریؓ کی روایت وارد ہوئی ہے، اسی طرح اس مضمون میں ثوبانؓ کی روایت بھی آئی ہے، جسے ابن ماجہ نے روایت کیا ہے اور ابن ماجہ کی روایت میں "ثم تبعة" کی جگہ "فاتبعة" فاء سے ہے اور اس سے تعقیب حقیقی مراد نہیں ہے، کیوں کہ اس میں عید کے دن کا روزہ لازم آتا ہے، پس اول ماہ میں یا اس کے بعد (پورے مہینے میں کبھی) بھی (یہ روزے رکھنا) درست ہے۔ (ماثبت بالسنہ) اسی

کارِ نبوت کا ایک اہم شعبہ تزکیہ و احسان

مولانا مفتی خالد محمود مدظلہ

انہوں نے اپنی آنے والی نسل کے بارے میں فرمائی، سورہ آل عمران میں اللہ تعالیٰ نے مؤمنین پر احسان و امتنان جتلاتے ہوئے فرمایا:

”لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِن كَانُوا مِن قَبْلُ لَفِي ضَلَالٍ مُّبِينٍ۔“ (آل عمران: ۱۶۴)

ترجمہ:...” اللہ تعالیٰ نے مؤمنین پر احسان عظیم فرمایا کہ ان میں ایک رسول ان ہی میں سے بھیجا جو ان کے سامنے اللہ کی آیات تلاوت کرتا ہے اور ان کو پاک کرتا ہے اور ان کو کتاب و حکمت کی تعلیم دیتا ہے، اور یہ لوگ اس سے پہلے واضح گمراہی میں مبتلا تھے۔“

سورہ جمعہ میں اللہ تعالیٰ کی تسبیح و تقدیس کے بعد ارشادِ خداوندی ہے:

”هُوَ الَّذِي بَعَثَ فِي الْأُمِّيِّينَ رَسُولًا مِّنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِن كَانُوا مِن قَبْلُ لَفِي ضَلَالٍ مُّبِينٍ“ (الجمعة: ۲)

ترجمہ:...” وہی ہے جس نے بھیجا اُمیوں میں ایک رسول انہی میں سے جو ان کے سامنے اللہ کی آیات پڑھ کر سناتا ہے اور

ان باطنی کیفیات کی ظاہری اعمال میں وہی حیثیت ہے جو جسم انسانی کے لئے رُوح کی اور ظاہری ڈھانچے کے مقابلے میں دل کی۔

اس لئے وہ علم جو حصہ اول کی تعلیمات پر مشتمل ہے، اسے فقہ ظاہر سے تعبیر کیا جاتا ہے، اور وہ علم جو دوسرے حصے کی تعلیمات پر مشتمل ہے، اسے بجا طور پر فقہ باطن کہا جاتا ہے۔

انہی باطنی کیفیات کو قرآن کریم میں ”وَيُزَكِّيهِمْ“ اور احادیث میں ”احسان“ کے الفاظ سے تعبیر کیا گیا ہے۔

رسول اکرم صلی اللہ علیہ وسلم کے مقاصدِ بعثت کو اللہ تعالیٰ نے قرآن کریم کی مختلف سورتوں میں بیان کیا ہے، چنانچہ ارشادِ باری ہے:

”رَبَّنَا وَأَبْعَثْ فِيهِمْ رَسُولًا مِّنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ إِنَّكَ أَنْتَ الْعَزِيزُ الْحَكِيمُ۔“ (البقرة: ۱۲۹)

ترجمہ:...” اے ہمارے پروردگار! بھیج ان میں ایک رسول انہی میں سے جو ان کے سامنے تیری آیات تلاوت کرے اور ان کو کتاب و حکمت کی تعلیم دے اور ان کو پاک کرے (تزکیہ کرے) بلاشبہ تو غالب اور حکمت والا ہے۔“

یہ حضرت ابراہیم علیہ السلام کی دعا ہے جو

جب ہم شریعتِ اسلامی اور آنحضرت صلی اللہ علیہ وسلم کے اقوال، احوال، ارشادات اور آپ صلی اللہ علیہ وسلم کی تعلیمات کا عمیق نظروں سے جائزہ لیتے اور اس کا مطالعہ کرتے ہیں تو آپ صلی اللہ علیہ وسلم کی یہ تعلیمات ہمیں دو حصوں میں منقسم نظر آتی ہیں:

۱:.... آپ صلی اللہ علیہ وسلم کی ایک وہ تعلیمات ہیں جن کا تعلق صرف ظاہری اعضاء و جوارح، اعضاءِ انسانی کے افعال و حرکات اور اُمورِ محسوسہ سے ہے، جیسے قیام، تلاوت، رُکوع، سجود، تسبیح، دعوت، جہاد، آداب، معاملات اور معاشرت وغیرہ، اور یہی حصہ دین کا اصل قالب اور اسلام کا عملی نظام ہے۔

۲:.... جب کہ آپ صلی اللہ علیہ وسلم کی تعلیمات کا دوسرا حصہ وہ ہے جس کا تعلق باطنی کیفیات سے ہے، جن کو ہم اِخْلَاص و اِحْتِسَاب، صبر و توکل، زُهد و اِسْتِغْنَاء، ایثار و سخاوت، رُوحانی کیفیات اور ایمانی قلبی فضائل و صفات سے تعبیر کر سکتے ہیں، اور یہ باطنی کیفیات ان ظاہری اعمال کے ساتھ لازم و ملزوم ہیں، جو رسول اللہ صلی اللہ علیہ وسلم کی زندگی میں ہر جگہ خواہ قیام و قعود ہو یا رُکوع و سجود، خانگی معاملات ہوں یا دعوت و تذکیر کے حالات، گھر کا ماحول ہو یا میدانِ جہاد، یہ باطنی کیفیات اور قلبی صفات ہر جگہ نظر آتی ہیں، اور

ان کو پاک و صاف کرتا ہے، اور ان کو کتاب و حکمت کی تعلیم دیتا ہے، اور یہ لوگ اس سے پہلے صریح گمراہی میں مبتلا تھے۔“

ان مذکورہ بالا آیات سے حضور اکرم صلی اللہ علیہ وسلم کی بعثت کے درج ذیل مقاصد معلوم ہوئے: ۱... تلاوت آیات، ۲... تعلیم کتاب، ۳... تعلیم حکمت، ۴... تزکیہ نفوس۔

صحابہ کرامؓ، تابعین عظامؓ اور ہر دور میں علمائے کرام اور مشائخ عظام نے حضور اکرم صلی اللہ علیہ وسلم کے ان مقاصد بعثت پر کام کیا۔

۱... تلاوت آیات

قرآن کریم کے الفاظ و حروف کی تصحیح کرانے والے، قرآن کریم یاد کرانے والے اور تجوید پڑھانے والے قرآن کرام، اسی طرح وہ علمائے کرام اور قرآن عظام بھی جنہوں نے مختلف قرأتوں اور تلاوت آیات کی مختلف کیفیتوں کو محفوظ کیا، ان پر کتابیں لکھیں، یہ سب مقصد اول کے مظہر ہیں۔ اسی طرح قرأت و تجوید اور رسم الخط سے متعلق علوم اور ان پر لکھی گئی کتابیں سب مقصد اول کی وضاحت، اس کا بیان اور اس کی تشریح ہیں۔

۲... تعلیم کتاب

اسی طرح علم تفسیر، مفسرین کے طبقات، ائمہ تفسیر اور تفسیر کی مختلف اور بے شمار کتابیں دوسرے مقصد کے ترجمان اور تشریح ہیں۔

۳... تعلیم حکمت

حکمت سے مراد چونکہ حدیث ہے، اس لئے محدثین و فقہاء تیسرے مقصد کا مظہر اتم ہیں، کیونکہ محدثین نے الفاظ حدیث کی حفاظت کی، ان کو جمع کیا، ان کو منقح کیا، ان میں صحیح اور غیر صحیح کی تمیز کی، حدیث کے درجات قائم کئے، اس کے

لئے پچاس سے زائد علوم کو ایجاد کیا، اور چونکہ احادیث، رجال کے واسطے سے پہنچی ہیں، اس لئے ان کے حالات معلوم کرنے کے لئے اور یہ کہ وہ کس درجے کے لوگ تھے، اس کی تحقیق و تفتیش کے نتیجے میں باقاعدہ اسماء الرجال کا فن وجود میں آیا، حدیث کی حفاظت کے سلسلے میں ایک لاکھ سے زائد افراد کے کوائف جمع ہوئے اور پھر جرح و تعدیل کے اصول وضع کئے گئے، اس طرح حضور اکرم صلی اللہ علیہ وسلم کے ایک ایک قول، ایک ایک فعل، ایک ایک ادا اور ہر حرکت و سکون کو محفوظ کر لیا گیا، یہ حضرات محدثین کہلاتے ہیں جو الفاظ حدیث کی حفاظت کرنے والے ہیں، جبکہ فقہائے کرام معانی حدیث کے محافظ ہیں، کیونکہ یہ فقہاء، حدیث اور معانی کے سب سے زیادہ جاننے والے ہیں، جنہوں نے اپنی زندگیاں قرآن و حدیث سے مسائل و احکام استنباط کرنے میں صرف کر دیں، اور قرآن کریم کے معانی و مطالب کو محفوظ کر دیا، تو فقہاء و محدثین تیسرے مقصد ”تعلیم حکمت“ کے علم بردار ہیں۔

۴... تصوف و تزکیہ

چوتھے مقصد تزکیہ نفوس کی نسبت کے حاملین حضرات صوفیاء کرام ہیں، جنہوں نے اس نسبت احسانی کی پاسبانی کی، قلوب کے تصفیہ و تزکیہ، اصلاح اور سیرت سازی کا محیر العقول اور گراں قدر کارنامہ انجام دیا۔

حضرت اقدس حضرت شاہ حکیم محمد اختر رحمۃ اللہ علیہ فرماتے ہیں:

”دونوں پیغمبر (حضرت ابراہیم علیہ السلام، حضرت اسمعیل علیہ السلام) دُعا فرما رہے ہیں: وابعث فیہم رسولاً منہم یتلوا

علیہم ایتک (اے ہمارے رب! ایک ایسا پیغمبر بھیجے یعنی نبی آخر الزمان سید الانبیاء صلی اللہ علیہ وسلم جو آپ کے کلام کی تلاوت لوگوں کو سنائے) و یعلمہم الکتب (اور آپ کی کتاب کی تعلیم دے یعنی آپ کے کلام کے الفاظ کے معنی سمجھائے) یفہمہم الفاظہ (قرآن پاک کے الفاظ کو سمجھائے) و یبیین لہم کیفیۃ آدائہ (اور ہر لفظ کی کیفیت ادا کو بھی سکھائے کہ یہ لفظ کیسے ادا کیا جائے گا یعنی تجوید و قرأت کی تعلیم دے۔ اس آیت سے مکاتب قرآن کے قیام کا ثبوت ملتا ہے جہاں تجوید و قرأت سکھائی جاتی ہے اور اسی آیت میں دارالعلوم کا ثبوت ہے جہاں کلام اللہ کی تفسیر ہوتی ہے۔ مقاصد بعثت نبوت کو اللہ تعالیٰ قرآن میں نازل فرما رہے ہیں کہ یتلوا علیہم ایتک (ہمارا نبی ہماری آیات لوگوں کو سناتا ہے) جس سے مکاتب قرآن کا قائم کرنا ثابت ہوتا ہے اور ویعلمہم الکتب و الحکمۃ (اور آپ کی کتاب اور حکمت کی تعلیم دے) سے دارالعلوموں کے قیام کا ثبوت ہے کیوں کہ آپ صلی اللہ علیہ وسلم آخری نبی ہیں، لہذا آپ کی بعثت کے مقاصد کو جاری رکھنا امت پر فرض ہے۔

کعبہ کی تعمیر کے ساتھ دونوں پیغمبر علیہما السلام یہ دُعا بھی فرما رہے ہیں کہ: ویزکیہم (اور وہ نبی ایسا ہو جو دلوں کا تزکیہ کرے، ان کو پاک کر دے) کیا مطلب کہ اے اللہ! کعبہ تو ہم نے بنا دیا لیکن اگر دلوں کا کعبہ صحیح نہیں ہوگا تو اس کعبہ کی بیت اللہ کی کوئی قدر نہیں ہوگی۔ آپ کے گھر کی عزت وہی کرے گا جس کا دل صاف ہوگا، جس کے دل میں خدا کا عشق اور محبت ہوگی۔ دیکھا

آپ نے! دونوں نبی کعبہ بنانے کے بعد یہ دُعا کیوں کر رہے ہیں؟ کیوں کہ مسلمان کا دل کعبہ ہے۔ پہلے اس کو غیر اللہ سے پاک کرو۔ اسی لیے کلمہ میں پہلے لا الہ ہے کہ دل کو پہلے لا الہ سے خالی کرو، پھر اَللّٰہُ کا نور ملے گا۔ حضور صلی اللہ علیہ وسلم نے ۳۶۰ بتوں کو کعبہ سے نکال دیا، مگر جب تک دل سے غیر اللہ کے بت نہیں نکلیں گے، اس وقت تک یہ دل اللہ تعالیٰ کی عظمتوں کو، کعبہ کی عظمتوں کو نہیں پہچان سکے گا۔ اس لیے مڑی و مصفیٰ اور گناہوں سے توبہ کر کے جو متقی بندے حج کرتے ہیں، ان کو کعبہ شریف میں کچھ اور نظر آتا ہے، انہیں کعبہ کے انوار و تجلیات کا مشاہدہ ہوتا ہے۔ اس لیے حضرت ابراہیم و حضرت اسمعیل علیہما السلام نے درخواست کی کہ ہماری اولاد میں سے ایسا رسول مبعوث فرمائیے یعنی حضور صلی اللہ علیہ وسلم جو لوگوں کا تزکیہ کریں۔ اس سے معلوم ہوا کہ اپنی اولاد کے لیے دعا کرے کہ یا اللہ! آپ قیامت تک میری اولاد میں ایسے علماء ربانی پیدا فرمائیے جو آپ کے دیئے ہوئے دین کے باغ کو پانی دیں اور اس کو ہرا بھرا رکھیں، ہمارے مکاتب قرآن کو اور ہمارے دارالعلوم کو قائم رکھیں۔ تو یتلوا علیہم ایتک سے مکاتب قرآن کا ثبوت ہے اور یتلوا علیہم الکتب سے مدارس علمیہ کے قیام کا ثبوت ہے اور ویز کیہم سے خانقاہوں کے قیام کا ثبوت ہے۔ تزکیہ بھی مقصد بعثت نبوت ہے اور نبوت اب ختم ہو چکی، لہذا یہ کار نبوت آپ کے سچے ناسبین اور وارثین کے ذریعہ قیامت تک جاری رہے گا۔ خانقاہوں میں دلوں کی صفائی ہوتی ہے، دلوں کو غیر اللہ کے کباڑ خانے اور کچرے سے پاک کیا جاتا ہے، اخلاص پیدا ہوتا ہے۔

حضرت والا تزکیہ کی مزید تفسیر کرتے ہوئے فرماتے ہیں: فان النبی صلی اللہ علیہ وسلم يطهر قلوب الصحابة عن العقائد الباطلة وعن الاشتغال لغیر اللہ (نبی صلی اللہ علیہ وسلم صحابہ کے دلوں کو پاک کرتے ہیں باطل عقیدوں سے اور غیر اللہ کے ساتھ دل لگانے سے) شیخ اور مرثیٰ بھی علی سبیل نیابت غیر اللہ سے دل لگانے سے پاک کرتا ہے۔ اصل تزکیہ تو حضور صلی اللہ علیہ وسلم کا ہے، مگر نبوت ختم ہو چکی، لہذا آپ صلی اللہ علیہ وسلم کے سچے ناسبین یعنی اولیاء اللہ، مشائخ اور بزرگان دین علی سبیل نیابت قیامت تک یہ فریضہ انجام دیتے رہیں گے اور باطل عقیدوں اور غیر اللہ سے دلوں کو پاک کرتے رہیں گے۔ خانقاہوں میں یہی کام ہوتا ہے۔

قلوب کی طہارت کے بعد علامہ آلوسی رحمۃ اللہ علیہ نے نفوس کی طہارت بیان کی ہے: فان النبی صلی اللہ علیہ وسلم يطهر نفوس الصحابة عن الاخلاق الرذیلة (نبی صلی اللہ علیہ وسلم صحابہ کے نفوس کو پاک کرتے ہیں گندے اخلاق سے) گندے اخلاق کیا ہیں؟ مثلاً کبر ہے، عجب ہے، حرص ہے، غصہ ہے، شہوت ہے، نہ دیکھا حلال نہ دیکھا حرام، جہاں دیکھا نمکین چہرہ وہیں کھالیا نمک حرام اور نمک حرامی شروع کر دی۔ تو نبی کریم صلی اللہ علیہ وسلم صحابہ رضی اللہ عنہم کے نفوس کو اخلاق رذیلہ سے پاک کرتے تھے۔ فان النبی صلی اللہ علیہ وسلم يطهر ابدان الصحابة عن الانجاس والاعمال القبیحة صحابہ کرام کے بدن کو بھی پاک کرتے ہیں۔ کیسے؟ نجاستوں سے اپنے کو پاک رکھنا اور اعمال قبیحہ سے بچنا سکھاتے ہیں۔“ (تعلیم و تزکیہ کی اہمیت)

تو یہ شعبہ تزکیہ نفس بغیر شیخ و مڑکی کے ناممکن ہے۔ عادت اللہ یہی ہے۔ آپ اپنے اکابر کی تاریخ دیکھ لیجئے کہ جو بھی ولی اللہ بنے ہیں، کسی ولی کی صحبت سے بنے ہیں، اگر شاذ و نادر کوئی واقعہ ہو تو اس میں بھی کسی ولی کی غائبانہ توجہ ہوتی ہے ورنہ دستور یہی ہے کہ جو بھی ولی ہوا، کسی ولی کی صحبت سے ہوا۔ ملا علی قاری فرماتے ہیں کہ جو کسی اللہ کے ولی سے دوستی کرتا ہے تو اللہ تعالیٰ اپنے اولیاء کے قلوب کو ہر وقت لطف و کرم سے دیکھتے ہیں۔ ان اللہ تعالیٰ ينظر الی قلوب اولیائہ باللطف والکرم فمن کانت محبتہ فی قلوبہم جن جن کی محبت ان کے دلوں میں ہوتی ہے بنظر الیہم باللطف والکرم اللہ تعالیٰ کا کرم ان پر بھی ہو جاتا ہے، اس لیے آہستہ آہستہ وہ بھی ولی اللہ ہو جاتا ہے۔ (تکمیل معرفت: صفحہ ۲۲/۲۶)

مفتی اعظم پاکستان حضرت مفتی ولی حسن ٹوکنی ان مقاصد بعثت کا تذکرہ کرتے ہوئے تحریر فرماتے ہیں: ”مذکورہ بالا تمام مقاصد نبوت کا تکمیل تک پہنچنا، حزب اللہ، جماعت حقہ اور جماعت باطلہ، حزب الشیطان کے درمیان ماہہ الامتیاز بھی ہے، یعنی اگر کسی جماعت کی حقانیت معلوم کرنی ہو تو دیکھا جائے گا کہ اس جماعت کی تنگ و دو و محنت و کاوش کا میدان اگر یہی مقاصد ہیں اور ان کی تحقیقات قراء، مفسرین، محدثین، فقہاء، صوفیاء کی تحقیقات کے خلاف تو نہیں ہیں، تو یہ جماعت حقہ سمجھی جائے گی اور وہ اہل السنّت و الجماعت کا صحیح مصداق ہوں گے، برخلاف اس کے کہ اگر کسی جماعت کی جدوجہد کا دائرہ کار یہ مقاصد نہیں اور نہ ان کی تحقیقات سلف صالح کی تحقیقات کے موافق ہیں تو وہ جماعت باوجود اپنے

بلند بانگ دعاوی کے، جماعت اہل حق نہیں سمجھی جائے گی، پھر اس معیار حق و باطل سے جس جماعت میں جس قدر انحراف ہوگا، اسی قدر زلج، ضلال، کفر کے درجات منطبق ہوں گے۔“

(ماہنامہ ”بینات“ اشاعت حضرت بنوری نمبر، ص: ۳۹)
ان مقاصد بعثت میں سے تزکیہ کو آیات میں کبھی آخر میں، کبھی درمیان میں ذکر کیا گیا، اس سے یہ بتانا مقصود ہے کہ تلاوت آیات اور تعلیم کتاب و حکمت سے اصل مقصود تزکیہ نفس ہے، اگر اس سے اللہ کا خوف و ڈر، تقویٰ و خشیت پیدا نہ ہو، انسان اخلاقِ ذلیلہ سے پاک و صاف نہ ہو، اور اخلاقِ حمیدہ سے متصف نہ ہو تو زندگی بے مقصد ہے اور جو علم ان صفات کو پیدا نہ کرے وہ حقیقی علم نہیں، بلکہ نرے الفاظ اور علم کی ظاہری صورت ہے۔ تزکیہ و تعلیم کی تقدیم و تاخیر کی عجیب توجیہ بیان کرتے ہوئے حضرت اقدس حضرت حکیم صاحب رحمۃ اللہ علیہ فرماتے ہیں:

میرے شیخ اوّل حضرت شاہ عبدالغنی صاحب پھول پوری نے فرمایا کہ قرآن پاک میں بعض جگہ یعلمہم الکتب مقدم ہے اور یزکیہم مؤخر ہے۔ اور بعض جگہ اس کے برعکس ہے۔ اس کی کیا وجہ ہے؟ تو فرمایا کہ جہاں تعلیم کتاب مقدم ہے، وہاں علوم دینیہ کی عظمت کا بیان ہے تا کہ صوفیاء علوم دینیہ سے مستغنی نہ ہوں اور شریعت و طریقت کو الگ الگ نہ سمجھیں۔ اور جہاں تزکیہ مقدم ہے، وہاں علماء دین کو تنبیہ ہے کہ تزکیہ کی نعمت سے غافل نہ ہونا۔ اس کی حضرت نے عجیب مثال دی تھی کہ ظرف کی صفائی سے مقصود مظروف ہوتا ہے، شیشی کی صفائی سے مقصود عطر ہوتا ہے کہ صاف شیشی میں ڈالا جائے، تعلیم

کتاب کے تقدم میں علم کی عظمت کا بیان ہے کہ صوفیاء عمر بھر قلب کی شیشی ہی نہ دھوتے رہیں، علوم دین کی بھی فکر کریں اور تزکیہ کے تقدم میں علماء کرام کو ہدایت ہے کہ قلب کی شیشی کی صفائی کی فکر کریں کہ گندی شیشی میں عطر کی خوشبو ظاہر نہ ہوگی۔ غیر مزکی قلب سے فیضان علوم نہ ہوگا۔

حضرت ابراہیم علیہ السلام کی دعا کے آخر میں اِنَّكَ اَنْتَ الْعَزِيْزُ الْحَكِيْمُ ہے، اس کا ربط بیان کرتے ہوئے کیا خوبصورت بات ارشاد فرمائی: ”اس کے بعد اِنَّكَ اَنْتَ الْعَزِيْزُ الْحَكِيْمُ کا اس آیت سے کیا ربط ہے یعنی تزکیہ نفس سے کیا ربط ہے؟ چونکہ نفس سے لڑنا آسان نہیں، اس لیے اِنَّكَ اَنْتَ الْعَزِيْزُ الْحَكِيْمُ فرما کر سیدنا ابراہیم علیہ السلام نے ہمیں سکھا دیا کہ اے اللہ! نفس سے مقابلہ مشکل ہے، آپ نے اس کو اتارا بالسوء فرمایا ہے یعنی کثیر الامر بالسوء بہت زیادہ برائی کا حکم کرنے والا۔ اور سوء اسم جنس ہے جو ساری دنیا کی برائیوں کو شامل ہے۔ یہ علامہ آلوسی رحمۃ اللہ علیہ نے تفسیر روح المعانی میں لکھا ہے کہ: ”السوء“ میں الف لام جنس کا ہے اور جنس وہ کلی ہے جو انواع مختلف الحقائق پر مشتمل ہو۔ معلوم ہوا کہ قیامت تک جتنے گناہ ہوں گے، سب اس ”السوء“

میں شامل ہیں۔ نزول قرآن کے وقت جو گناہ تھے اور آج نئے نئے گناہ کے جو طریقے ایجاد ہو رہے ہیں، سب اس میں شامل ہیں۔ لیکن ان سے کیسے بچیں گے؟ الا مارحم ربی یہ ما کیا ہے؟ یہ مصدر یہ، ظرفیہ، زمانیہ ہے۔ تین نام ہیں اس کے۔ اس لیے مفسر اعظم علامہ آلوسی نے اس آیت کے ترجمہ میں بھی اس رعایت کی۔ ای فسی وقت رحمة ربی یعنی جب ہمارے رب کی رحمت کا سایہ ہوگا تب ہی ہم اس ظالم نفس سے بچ سکتے ہیں۔ فی سے ظرفیہ بنایا، وقت سے زمانیہ بنایا اور رحم سے مصدر بنایا، لہذا یہ ماطر فیہ، زمانیہ اور مصدر یہ بن گیا۔ جب تک اللہ کی رحمت کا سایہ ہو، یہ نفس ہمارا کچھ نہیں بگاڑ سکتا اور اللہ کی رحمت کا سایہ کب ملتا ہے؟ (تفسیر روح المعانی: ۲/۱۳)

انہی باطنی کیفیات کو حدیث میں احسان سے تعبیر کیا گیا۔ جب حضرت جبریل علیہ السلام نے حضور اکرم صلی اللہ علیہ وسلم سے دریافت فرمایا: احسان کیا ہے؟ تو آپ صلی اللہ علیہ وسلم نے ارشاد فرمایا کہ ”اللہ کی عبادت اس طرح کرو کہ تم اللہ کو دیکھ رہے ہو، اگر یہ صفت پیدا نہ کر سکو تو یہ استحضار ضرور رکھو کہ اللہ آپ کو دیکھ رہا ہے۔“ اور اسی کو بعد میں تصوف سے تعبیر کیا جانے لگا۔ (جاری ہے)

ESTD 1880

سوسال سے زائد بہترین خدمت

ABS

ABDULLAH

BROTHERS SONARA

عبداللہ برادرزہ سونارا

Formerly: H. Elyas Sonara

Shop: NP 2/73, Bhangnari Street, Sarafa Bazar,
Mithader, Karachi. Ph:32546455, Cell:0301-2352363

مولانا مفتی محمود اشرف صاحب رحمۃ اللہ علیہ

حیات و خدمات

حضرت مولانا عزیز الرحمن مدظلہ

طاعات و حسنات کے ثمرات میں شاداں و فرحان ہوں گے: إِنَّ الْمُتَّقِينَ فِي جَنَّاتٍ النَّعِيمِ. (الطور: ۱۷)

مفتی محمود اشرف رحمۃ اللہ علیہ پیر کے دن ۷ شعبان ۱۳۷۰ھ (۱۲ مئی ۱۹۵۱ء) کو اس دنیا میں آئے تھے اور عمر کے تقریباً ۷۳ سال گزار کر دنیا میں قدم رکھنے والے ہر راہ گزر کی طرح یہاں سے اپنی حقیقی منزل کی طرف چلے گئے کہ یہی خالق کون و مکان کا نظام حیات و ممت ہے، یہاں کسی بھی آنے والے کو بقائے دوام حاصل نہیں ہے۔

یہ الگ بات ہے کہ ہم اس ”روانگی“ کا استحضار کم ہی کرتے ہیں اور گزرتے لیل و نہار کی قدر و قیمت کا فقدان ہمیں ناقابل تلافی خسارے کا شکار بنا ڈالتی ہے۔ لیکن کچھ خوش بخت حضرات

ایسے بھی ہوتے ہیں جو لحات زندگی سے پورا پورا فائدہ اٹھا کر ان کو قیمتی بنا دیتے ہیں، مولانا محمود اشرف صاحب رحمۃ اللہ علیہ کا شمار ایسے ہی اولوالعزم خوش نصیبوں میں نظر آتا ہے، ان کے

بچپن اور جوانی کا زمانہ والد ماجد کی نگرانی اور سرپرستی میں یکسوئی کے ساتھ حصول علم میں گزرا، وہ مستحکم حفظ کے حامل تھے، تکمیل حفظ اور ابتدائی تعلیم کے بعد موصوف نے جامعہ اشرفیہ لاہور میں اس وقت کے نابغہ روزگار شخصیات سے شرف تلمذ حاصل کر کے درس نظامی کی تکمیل کی، مزید حصول

اللہ مضجعہ و اکرم مثواہ۔

رب کریم نے جن اوصاف و کمالات سے ان کو سرفراز فرمایا تھا، ایسے اہل علم کی مثالیں کم ملتی ہیں، ان کی ذات میں جہاں بالغ نظر فقیہ، نکتہ رس مدرس، صاحب فراست مدرس، دورانہدیش مربی، جہد و عمل کے پیکر اور فرض شناس منتظم ہونے کے اوصاف جمع تھے، اللہ تعالیٰ نے ان کو تواضع، خندہ روئی اور مکارم و محاسن کے قابل رشک اوصاف حمیدہ سے بھی نوازا تھا۔ اب ہمیشہ ہمیشہ کے لئے

مختلف النوع دینی، اصلاحی اور علمی موضوعات پر آپ کی متعدد مطبوعہ تصنیفات دستیاب ہیں جو اہل علم کے لئے عمدہ تحائف کی حیثیت رکھتی ہیں

نگاہوں کی رسائی سے دور بہت دور چلے گئے ہیں، اللہ تعالیٰ کی ذات عالی سے امید ہے کہ یہاں اپنی زندگی کے آخری شب و روز میں ان کو جن جسمانی عوارض، اضطرابات کا سامنا تھا ان سے نجات پا کر ان شاء اللہ اپنے مشائخ اور بزرگوں کی طرح راحتوں اور نعمتوں کے باغات سے سرشار اور

حمد و ستائش اس ذات کے لئے ہے جس نے اس کا رخاۃ عالم کو وجود بخشا اور درود و سلام اس کے آخری پیغمبر پر جنہوں نے دنیا میں حق کا بول بالا کیا۔

مسند درس و افتاء کی زینت اور احسان و تقویٰ کے شناور، اپنی قیمتی زندگی کے آخری مہینوں میں طویل علالت کے بعد بالآخر اس جہان فانی سے ہمیشہ کے لئے رخصت ہو گئے

_____ انا للہ وانا الیہ راجعون۔ جامعہ دارالعلوم کراچی کے بانی مفتی اعظم پاکستان حضرت مفتی محمد شفیع صاحب قدس اللہ سرہ کے بڑے صاحبزادے حضرت زکی کیفی رحمہ اللہ کے بڑے فرزند، خاندان عثمانی کے نور نظر، جامعہ دارالعلوم کراچی کے دیدہ ور مفتی، طلبہ کے ہر دلعزیز استاذ، آفتاب علم و معرفت اور علمی و دینی حلقوں کی نامور شخصیت حضرت مولانا مفتی محمود اشرف صاحب پچھیدہ جسمانی عوارض اور طویل علالت کے بعد ۲۵ / رجب ۱۴۴۳ھ

(۲۷ فروری ۲۰۲۲ء) کو اتوار کے دن غروب شمس سے کچھ دیر پہلے افراد خانہ اور اپنے پیاروں کے سامنے، دیکھتے ہی دیکھتے اس جہان سے اُس جہان کی طرف چلے گئے۔ تغمدہ اللہ بغفرانہ ورحمته، ان للہ ما أخذ ولہ ما اعطی وکل شیء عنده بأجل مسمی، برد

علم کی خاطر تخصص فی الافتاء کے لئے جامعہ دارالعلوم کراچی میں آکر داخلہ لیا تاکہ اپنے جد امجد، فقیہ النفس، مفتی اعظم پاکستان حضرت مولانا مفتی محمد شفیع صاحب قدس سرہ اور یہاں کے دیگر مشائخ سے استفادہ کر سکیں۔

تخصص فی الافتاء کے بعد بیرون ملک مشائخ سے حصول علم کا شوق ان کو جامعہ اسلامیہ مدینہ منورہ لے گیا، جہاں انہوں نے کلیۃ الشریعہ میں داخلہ لیا، لیکن قضاء و قدر کا فیصلہ غالب آیا تقریباً ڈیڑھ سال بعد ہی، والد ماجد جناب حضرت زکی کیفی رحمۃ اللہ علیہ کی وفات کا سانحہ پیش آیا، اور در اسات کلیہ کی تکمیل کے بغیر، آپ کو والدہ محترمہ اور بہن بھائیوں کی خدمت و سرپرستی کے لئے پاکستان واپس آنا پڑا، ابھی تک آپ طالب علمی ہی کے دور سے گزر رہے تھے اور عملی زندگی کا آغاز بھی نہیں کر سکے تھے کہ کاندھوں پر گھر کی، بہن بھائیوں کی اور والد ماجد کے کاروبار کو سنبھالنے کی بھاری ذمہ داری آگئی۔ ادارہ ’اسلامیات‘ کے نام سے لاہور میں قائم طباعت و اشاعت کا معروف تجارتی ادارہ، جناب حضرت زکی کیفی صاحب رحمۃ اللہ علیہ کا قیام پاکستان کے وقت قائم کردہ ادارہ ہے، جو وسیع پیمانے پر علمی و دینی کتب کی نشر و اشاعت کا کام کرتا ہے۔۔۔ ایک طرف ضعیف والدہ کی خدمت دوسری طرف بہن بھائیوں کی تعلیم، کفالت، ان کی شادی بیاہ اور کارزار حیات میں عملی طور پر ان کو اتارنے کی مختلف النوع مسؤلیتیں بھی آپ سے ہی متعلق تھیں، لیکن رب کریم کا خاص فضل شامل حال تھا، خاندانی بزرگوں کی سرپرستی بھی حاصل تھی، پھر اس دوران

دونوں برادران، جناب مسعود اشرف عثمانی اور جناب سعید اشرف عثمانی صاحبان بھی دست و بازو بن کر ہاتھ بٹانے کے قابل ہو گئے تھے اس لئے یہ تمام ذمہ داریاں حسن و خوبی کے ساتھ انجام پذیر ہوئیں اور بھرا اللہ کسی جگہ کسی خلل یا شکایت کا سامنا نہیں کرنا پڑا۔

یہاں یہ بات بطور خاص قابل ذکر ہے کہ عام طور پر اس جیسی گھمبیر صورت حال سے دو چار ہونے والا فرد، معاشرتی اور کاروباری حالات کی وجہ سے اسی میدان کا ہو کر رہ جاتا ہے اور درپیش حالات میں عموماً علمی مشاغل اور تحقیق طلب فکری و شرعی امور کی طرف توجہ نہیں ہوتی۔ لیکن یہ اللہ تعالیٰ کا خاص کرم اور مرحوم کے عزم و حوصلے کی برکت تھی کہ ان بوجھل کردینے والے حالات و معاملات کے باوجود آپ کے علمی ذوق شوق اور انہماک میں ذرہ برابر کمی نہیں آئی اور ان نامساعد حالات کے باوجود آپ نے جامعہ اشرفیہ لاہور میں پوری توجہ اور کامیابی سے درس نظامی کی فنی کتب کی باقاعدگی کے ساتھ کامیاب تدریس جاری رکھی اور فقہ و افتاء سے متعلق بھی قابل رشک علمی رسوخ کے مرتبے تک پہنچ گئے۔۔۔

ذلک فضل اللہ یؤتیہ من یشاء۔۔۔

قرآن کریم کی تفسیر سے بھی آپ کو خاص مناسبت تھی اور آپ کا ہفت روزہ حلقہ درس۔ جو کئی سال تک تسلسل سے جاری تھا، حاضرین ذوق و شوق سے اس کو آباد رکھتے تھے، بعد میں علالت کی وجہ سے یہ مفید سلسلہ منقطع ہو گیا۔

جامعہ دارالعلوم کا دارالافتاء اپنے بانی و سرپرست مفتی محمد شفیع صاحب قدس سرہ کے دور سے آج تک ملک و بیرون ملک مرجع خاص و عام

ہے، جہاں ہر طرف سے شرعی سوالات کا تانتا بندھا رہتا ہے اور متعدد اہل علم حضرات شرعی مسائل کی تحقیق اور جواب کی تیاری میں سرگرم عمل رہتے ہیں، لیکن جواب تیار ہونے اور مختلف مرحلوں سے گزرنے کے بعد دارالافتاء دارالعلوم کے ضوابط کی رو سے اس کا اجراء اس وقت تک نہیں ہو سکتا جب تک وہ مفتی کے منصب کی حامل شخصیت کی نظر سے نہ گزر جائے تب جا کر وہ رجسٹرڈ ہو جاتا ہے اور اجراء کے قابل قرار پاتا ہے، اس سلسلے کا زیادہ تر کام بھی مفتی محمود اشرف صاحب رحمۃ اللہ علیہ کی نظر سے گزرتا تھا تاکہ کسی شرعی خلل کا اندیشہ نہ رہے۔ اہل علم جانتے ہیں کہ شرعی کام بڑا دقیق، غور طلب اور حساس نوعیت کا ہے جو ہر صاحب علم کے بس میں نہیں ہوتا، اس کے لئے علمی رسوخ، طویل ممارست اور مفتیان عظام کے زیر سایہ تربیت یافتہ ہونا ضروری ہوتا ہے، آپ بجا طور پر اس استعداد کے حامل تھے۔

ایں سعادت بزور بازو نیست
تانه بخشد خدائے بخشنده

تدریس اور افتاء کی محنت طلب اور اہم ترین ذمہ داریوں کے علاوہ آپ تزکیہ نفس اور اصلاح باطن سے متعلق سلوک و طریقت کے رموز سے بھی آشنا تھے، اپنے وقت کے معروف اور عظیم القدر مشائخ طریقت سے آپ نے اس راہ صفا میں کسب فیض کیا تھا، آپ کے حسن عمل کو دیکھ کر ان حضرات نے آپ کو خلافت و اجازت کی سند سے نوازا تھا، چنانچہ فضلاء مدارس اور دیگر حضرات اصلاح اخلاق و اعمال کے لئے آپ کی طرف رجوع کرتے تھے اور تمام تدریسی اور علمی مشاغل کے باوجود، سالیانہ طریقت کا باقاعدگی

کے ساتھ اصلاح نفس کے لئے آپ سے زبانی اور قلمی رابطہ قائم تھا، موبائیل میسج کا ذریعہ بھی استعمال ہوتا تھا اور آپ خاص توجہ سے رجوع کرنے والے ان ضرورت مندوں کی معاونت فرماتے تھے۔۔۔ ان تمام علمی، عملی اور اصلاحی مشاغل کے ساتھ آپ تصنیف و تالیف کا بھی قابل رشک ذوق رکھتے تھے چنانچہ مختلف النوع دینی، اصلاحی اور علمی موضوعات پر آپ کی متعدد مطبوعہ تصنیفات دستیاب ہیں جو اہل علم کے لئے عمدہ تحائف کی حیثیت رکھتی ہیں۔

پیدائش سے لے کر ۱۹۹۰ء تک آپ کی سکونت لاہور میں رہی جہاں آپ علمی، کاروباری اور خاندانی ذمہ داریاں ادا کرتے رہے، پھر جب آپ کے دونوں زیرک اور باصلاحیت برادران نے ان ذمہ داریوں سے آپ کو کافی حد تک فارغ کیا تو آپ جامعہ دارالعلوم کراچی منتقل ہو گئے اور اپنے آپ کو یہیں پر علمی اور اصلاحی کاموں کے لئے وقف کر دیا، یہاں تک کہ وقت موعود آ گیا۔۔۔ کوئی بھی آدمی ہمیشہ صحت مند یا ایک ہی طبعی حالت میں نہیں رہتا، عمر کے ساتھ ساتھ جسمانی عوارض بھی لاحق ہوتے ہیں جن میں بندہ مومن کے لئے جہاں پریشانیاں ہیں وہاں بشارتیں بھی ہیں کہ پاؤں میں کانٹا بھی چبھ جائے تو گناہ معاف ہوتا ہے، اور نیکی لکھی جاتی ہے بشرطیکہ جزع و فزع نہ ہو اور صبر و تحمل اختیار کیا جائے، علاج کی بھی کوئی ممانعت نہیں ہے، بلکہ سنت ہے، رسول کریم صلی اللہ علیہ وسلم نے مختلف امراض میں علاج کرایا بھی ہے اور امت کو بھی نہ صرف علاج کی تلقین کی ہے بلکہ احادیث نبویہ میں مختلف عوارض کے لئے طبی نسخے بھی مروی ہیں

جو طب نبوی کے نام سے روایات حدیث بڑا موضوع ہے اور اس پر تصانیف موجود ہیں۔

مفتی محمود اشرف صاحب رحمۃ اللہ علیہ کو بلند فشار خون، بلڈ پریشر کا عارضہ تو قیام لاہور کے دوران بھی تھا لیکن قلب کا کوئی عارضہ نہیں تھا۔۔۔ کراچی منتقل ہونے کے کافی عرصے بعد ۲۰۰۷ء کو دل کا دورہ ہوا، جس کی وجہ سے آپ کئی دن تک امراض قلب کے ہسپتال میں زیر علاج بھی رہے۔۔۔ طبی طریقہ علاج کے مطابق جب مختلف ٹیسٹ ہوئے تو معالجین نے یہ تشخیص کیا کہ دل کی کارکردگی متاثر ہو گئی ہے اور اب اس کی صلاحیت کا صرف ۳۵ فیصد ہے، اس صورتحال کے پیش نظر علاج اور احتیاط کا توجہ طلب مرحلہ شروع ہوا، تاہم بجز اللہ سارے معمولات حسب سابق جاری رہے۔ لیکن علاج کے باوجود دل کی کارکردگی بہتر نہ ہو سکی اور وقت کے ساتھ اس میں مزید انحطاط آتا چلا گیا، یہاں تک کہ آخری سالوں میں یہ کمزوری ۲۵۔۔۔ ۲۰ فیصد تک آ گئی، اور اس نازک صورتحال کی وجہ سے رفتہ رفتہ دیگر متعدد عوارض نے بھی سر اٹھایا جن کے سامنے کوئی تدبیر کارگر ثابت نہ ہو سکی۔

آخری مہینوں میں معدے کے السر نے آپ کو بہت مضطرب رکھا، گردوں کا عمل بھی متاثر ہوا، پھر جگر میں بھی پانی آ گیا، اس دوران کورونا کا بھی حملہ ہوا تھا، لیکن بجز اللہ اس سے افاقہ ہو گیا تھا، قلب کے اس عارضے ہی کی وجہ سے جسم سے پانی کے اخراج کے فطری عمل میں سخت خلل واقع ہوا اور کوئی بھی طبی ترکیب کامیاب ثابت نہ ہو سکی، یہاں تک کہ پھیپھڑوں میں بھی پانی آ گیا۔۔۔ بجز اللہ ماہر اور فکر مند معالجین کی پوری توجہ اس

پورے عرصہ میں حاصل تھی اور علاج کے لئے دستیاب ہر طرح کے اسباب و آلات بھی میسر تھے لیکن قضا و قدر کے فیصلے کے ساتھ کوئی انسانی تدبیر کارگر نہ ہو سکی، آخری دنوں میں معالجین نے بھی مایوسی کا اظہار کیا، حضرت مولانا کی وصیت تھی جس کا انہوں نے اپنے متعلقین سے وعدہ بھی لیا تھا کہ ان کا آخری وقت ہسپتال میں نہ گزرے، چنانچہ وفات سے ایک دن پہلے ان کو گھر منتقل کیا گیا، ان کے حالات سے بعض اوقات ایسا بھی لگتا تھا کہ وہ ذہنی طور پر بیدار ہیں، لیکن کئی دنوں تک غنودگی میں رہنے کے بعد بالآخر، اللہ کے یہ ولی وہاں چلے گئے جہاں سے واپسی نہیں ہوتی:

بس اتنی سی حقیقت ہے فریب زندگانی کی کہ آنکھیں بند ہوں اور آدمی افسانہ ہو جائے
۲۷ فروری ہی کو اعلان کے مطابق رات تقریباً ساڑھے گیارہ بجے نماز جنازہ میں شرکت کے لئے بڑی تعداد میں اہل مدارس اور ہر طبقہ کے حضرات جمع ہو گئے تھے، اور مختصر وقت میں کراچی کے علاوہ دیگر شہروں سے بھی جنازے میں لوگوں کی بڑی تعداد شریک تھی، سنت کے مطابق، کسی تاخیر کے بغیر رات ۱۲ بجے جامعہ میں ہی نماز جنازہ ادا کی گئی اور جامعہ ہی کے قدیم قبرستان میں اپنے بڑوں کے پہلو میں آپ کو سپرد خاک کیا گیا۔

آدھی رات کا وقت تھا اوپر چار سو ستارے چمک رہے تھے لیکن آسمان علم کا یہ درخشندہ ستارہ اپنے متعلقین اور اہل محبت کو غمزدہ چھوڑ کر آخری آرامگاہ کے آفاق میں ہمیشہ کے لئے غروب ہو گیا:

آسمان تیری لحد پر شبنم افشانی کرے
اللهم لاتحرمننا أجره ولا تفتننا بعده
— آمین یارب العلمین. ☆☆

مجاہد ختم نبوت محمد ظہور عثمانی رحمۃ اللہ علیہ

سید شجاعت علی شاہ، داتہ مانسہرہ

کے صفحہ ۴۶۳، ۴۶۴ پر عثمانی صاحب کے نام درجن کے قریب مکتوب تحریر ہیں۔ جو ان کے خانقاہ شریف سے مستحکم تعلق کے آئینہ دار ہیں۔

ظہور عثمانی صاحب نے تحفظ ختم نبوت کے کام کو اپنی زندگی کا مقصد اور ہمیشہ کے لئے اوڑھنا بچھونا بنائے رکھا۔ گھر میں ہوں یا گھر سے باہر، مرکزی جامع مسجد میں ہوں یا کہیں انتظامیہ کے دفاتروں میں ہمہ وقت مشغول کار رہتے۔

ایٹھ آباد میں تحفظ ختم نبوت کے دفاع کے لئے نوجوانوں کو متحرک کر کے جماعت کی صورت میں کام پر لگانے میں بھی عثمانی صاحب کی سعی کار فرما رہی۔

ضلعی انتظامیہ کے ہر شعبہ اور ہر افسر کے ساتھ ہمیشہ دوستانہ تعلقات قائم رکھے اور ان تعلقات کو دفاع ختم نبوت اور حفاظت دین اور قادیانیت کے تعاقب کے لئے خوب استعمال کیا۔

ختم نبوت کے حوالے سے ہر تحریک کے روح رواں رہے اور ہر چھوٹے بڑے پروگرام میں دور دراز کا سفر کر کے اپنی حاضری ہمیشہ یقینی بناتے رہے۔

اللہ تعالیٰ عثمانی صاحب کی نیکیوں کو اپنی بارگاہ میں قبول فرمائے اور ان کے جملہ لواحقین کو صبر جمیل عطا فرمائے۔ آمین۔ ☆☆

۱۹۶۰ء کی دہائی میں مرکزی جامع مسجد مانسہرہ کے خطیب حضرت مولانا عبداللہ خالد رحمۃ اللہ علیہ کے دامن سے جڑے تو ایسا مضبوط تعلق بنا کہ مرتے دم قائم رہا۔ حضرت مولانا نے عثمانی صاحب کو ختم نبوت کے دفاع کے کام سے جوڑا تو اپنی خداداد صلاحیتوں کی بنیاد پر وہ کارہائے نمایاں سرانجام دیئے، جو یقیناً ان کی بخشش کا ذریعہ اور درجات کی بلندی کا سبب بنیں گے۔ مولانا عبداللہ خالد صاحب ہی کی رہنمائی میں خانقاہ سراجیہ

تحفظ ختم نبوت کے دفاع کے لئے نوجوانوں کو متحرک کر کے جماعت کی صورت میں کام پر لگانے میں بھی عثمانی صاحب کی سعی کار فرما رہی

نقشبندیہ کنڈیاں شریف سے تعلق قائم ہوا۔ حضرت والا خواجہ خواجگان خان محمد صاحب نور اللہ مرقدہ کے دست حق پرست پر بیعت کی سعادت حاصل کی اور گاہے بگاہے خانقاہ شریف حاضر ہوتے رہے۔ کبھی کبھار خط کے ذریعہ بھی حضرت والا کو اپنے حالات سے آگاہ کرتے اور حضرت والا دعاؤں کے ساتھ اصلاح بھی فرماتے۔ صحائف مرشدیہ جو حضرت کے مکتوبات شریفہ کا مجموعہ ہے

شاعر ختم نبوت حضرت سید امین گیلانی رحمۃ اللہ علیہ کی مشہور نظم کا ایک شعر:

ناز کیوں کرنے کریں ہم اس نسبت والے لوگ کہتے ہیں ہمیں ختم نبوت والے اس شعر کے حقیقی مصداق مجاہد ختم نبوت جمعیت علماء اسلام کے مداح محمد ظہور عثمانی ۱۸ مارچ ۲۰۲۲ء بروز ہفتہ کو اس دار فانی سے کوچ فرما گئے۔ نماز جنازہ اسی روز شام چار بجے غازی کوٹ کے مقام پر حضرت مولانا مفتی وقار الحق عثمان خطیب مرکزی جامع مسجد مانسہرہ کی اقتدا میں ادا کی گئی۔ عالمی مجلس تحفظ ختم نبوت کی نمائندگی اسلام آباد کے مبلغ حضرت مولانا محمد طیب فاروقی نے کی۔ اللہ تعالیٰ ان کی آنے والی منزلیں آسان فرمائے، آمین۔

محمد ظہور عثمانی صاحب جناب جمعہ خان صاحب کے گھر مانسہرہ کے نواحی گاؤں غازی کوٹ کے مقام پر پیدا ہوئے۔ آسودہ حال گھرانے میں پرورش ہوئی اور خوب ٹھاٹھاٹ سے زندگی گزاری۔ صوبہ سرحد کے اعلیٰ تعلیمی ادارے اسلامیہ کالج پشاور میں بی اے تک تعلیم حاصل کی۔ مردور زمانہ کے ساتھ بعد کے ایام میں حالات تبدیل بھی ہوئے اور مشکلات کا سامنا بھی کرنا پڑا، مگر مستقل مزاجی طبیعت کا حصہ تھی، سب کچھ سہہ گئے۔

مولانا محمد اسماعیل شجاع آبادی کے

دعوتی و تبلیغی اسفار

منیر احمد علوی ودیگر نے خطاب کیا۔ کانفرنس سردی کے باوجود رات گئے تک جاری رہی۔

مدرسہ حیات القرآن پسرور: نارووال
کانفرنس سے فارغ ہو کر مولانا فقیر اللہ اختر کی معیت میں پسرور آمد ہوئی۔ رات کا قیام و آرام مدرسہ حیات القرآن میں رہا۔ مدرسہ کے منتظم پسرور کے حفاظ و قرأ کے استاذ مولانا قاری غلام فرید اعوان کے فرزند ارجمند مولانا محمد قاسم اعوان مدظلہ ہیں۔ پسرور اہل حق، تحریک آزادی اور تحریکہائے ختم نبوت کا مرکز رہا ہے۔ ہمارے شیخ الشفیہ حضرت مولانا احمد علی لاہوری کے خلیفہ مجاز مولانا بشیر احمد پسروری اور ان کے بعد ان کے فرزند ارجمند مولانا رشید احمد پسروری، تحریک

نبوت کانفرنس منعقد ہوئی، جس کی کامیابی کے لئے مقامی جماعت جمعیت اہلسنت کے رفقاء نے قاری محمد امجد کی نگرانی میں بھرپور محنت کی۔ کانفرنس سے پہلے اجلاس میں طے کیا گیا کہ اہل حق کی تمام جماعتوں کو مدعو کیا جائے گا۔ عالمی مجلس تحفظ ختم نبوت کی نمائندگی کا شرف راقم کو نصیب ہوا۔ اجتماع سے مولانا اورنگزیب فاروقی، مولانا

بھسین واہگہ بارڈر میں ختم نبوت کانفرنس: عالمی مجلس تحفظ ختم نبوت کے زیر اہتمام ہندوستان بارڈر سے ڈیڑھ دو کلومیٹر کے فاصلہ پر ۲۷ فروری کو بھسین کی عید گاہ میں عظیم الشان ختم نبوت کانفرنس منعقد ہوئی۔ جس کی صدارت نائب امیر مرکزیہ حضرت مولانا صاحبزادہ عزیز احمد مدظلہ نے کی۔ مقامی قرأ نے تلاوت کلام پاک سے کانفرنس کا افتتاح کیا۔ جبکہ ملک کے نامور ثناء خواں مولانا محمد قاسم گجر نے ایمان افروز نعتوں اور نظموں سے سامعین کو گرم رکھا۔ جامعہ اشرفیہ لاہور کے استاذ الحدیث مولانا محمد یوسف خان، عالمی مجلس تحفظ ختم نبوت لاہور کے راہنماؤں مولانا قاری جمیل الرحمن اختر، مولانا قاری علیم الدین شاکر، مولانا عزیز الرحمن ثانی، مولانا عبدالنعیم، مولانا سمیع اللہ کے ولولہ انگیز خطابات ہوئے۔ سیالکوٹ کے مبلغ مولانا فقیر اللہ اختر اور راقم نے بھی بیان کیا۔ کانفرنس ۱۱ بجے دن سے شروع ہو کر ظہر کی نماز کے وقفہ کے ساتھ عصر تک جاری رہی۔ لاہور شہر سے دور دراز علاقہ میں ختم نبوت کا پہلا اور عظیم الشان پروگرام تھا، جس میں سامعین کو عقیدہ ختم نبوت کی عظمت و اہمیت اور قادیانیت کی سنگینی سے آگاہ کیا گیا۔

تحفظ ختم نبوت کانفرنس چونڈہ

چونڈہ پاکستان کا معروف شہر ہے۔ ۱۹۶۵ء کی جنگ میں دشمن کے چھ سو ٹینکوں نے چونڈہ محاذ سے پاکستان پر حملہ آور ہونے کے لئے بارڈر کراس کیا۔ پاکستان کے فوجی جوان نے اپنے جسموں پر بم باندھ کر ان کے سامنے لیٹ گئے اور ان کے پرچے اڑا دیئے۔ سیالکوٹ سے لے کر ننگر پارکر اور مٹھی تک قادیانیوں نے ایک منصوبہ کے تحت اپنے لوگوں کو بسایا، جہاں وہ ملکی راز دشمن کو مہیا کرتے ہیں وہاں اسمگلنگ کے ذریعہ ملکی خزانہ کو نقصان بھی پہنچاتے ہیں۔

چنانچہ چونڈہ بھی بارڈر پر ہے، جہاں ایک عرصہ تک سڑک کنارے مورچے نظر آتے تھے۔ چونڈہ میں عالمی مجلس تحفظ ختم نبوت کا یونٹ قاری محمد انور خطیب جامع مسجد فیصل کی نگرانی میں قادیانیت کے تعاقب میں مصروف عمل ہے۔

چونڈہ میں ایک معروف ترین چوک کا نام ختم نبوت چوک رکھا گیا۔ نیز ایک دروازہ کا نام بھی باب ختم نبوت رکھا گیا۔ مقامی یونٹ نے ۲۵ مارچ کو ایک میرج ہال میں کانفرنس کا اہتمام کیا تلاوت و نعت کے بعد نامور نوجوان خطیب مولانا شاہ نواز فاروقی، مقامی یونین کونسل کے چیئرمین جناب چوہدری محمد احسن باجوہ جن کی مساعی جمیلہ سے ختم نبوت چوک اور باب ختم نبوت نام رکھے گئے اور محمد اسماعیل شجاع آبادی کے بیانات ہوئے۔ سیالکوٹ و نارووال کے مبلغین مولانا فقیر اللہ اختر، مولانا شرافت علی، مولانا محمد قاسم طاہر اعوان، مولانا محمد طیب اعوان پسرور نے خصوصی شرکت کی۔ کانفرنس کی صدارت مولانا قاری محمد انور انور نے کی، جبکہ اختتامی دعا مولانا بشیر احمد قاسمی نے کرائی۔

مولانا محمد اسماعیل شجاع آبادی

نارووال میں عظیم الشان ختم نبوت کانفرنس: نارووال میں ایک ڈیرہ پر عظیم الشان ختم

آزادی اور تحریک ختم نبوت کے نامور راہنما شاعر حضرت سائیں محمد حیات اسی شہر کے باسی تھے۔ موخر الذکر کی خدمت میں ایک مرتبہ حاضری ہوئی اور راقم نے اپنا نام بتلایا تو زار و قطار رونے لگ گئے اور بار بار فرماتے: میرے قاضی احسان احمدؒ کے شہر کے شجاع آبادی۔ بہر حال ۲۸ فروری صبح کی نماز کے بعد مدرسہ حیات القرآن کی جامع مسجد میں راقم کا معراج النبی کے عنوان پر درس ہوا۔ نارووال سے واپسی پر قلعہ احمد آباد کے مدرسہ مدینۃ العلم میں مولانا قاری محمد اکبر کے حکم پر چند منٹ کے لئے حاضری ہوئی۔ موصوف جامعہ فاروقیہ سیالکوٹ کے تربیت یافتہ اور مجلس اور اس کے مبلغین کے ساتھ محبت فرماتے ہیں۔ مجلس سیالکوٹ کے مبلغ مولانا فقیر اللہ سیالکوٹ سے نارووال یا شکر گڑھ جاتے ہوئے ناممکن ہے کہ قاری صاحب کے پاس کچھ دیر قیام نہ کریں۔

ایک روز گوجرانوالہ میں: گوجرانوالہ کے مبلغ مولانا محمد عارف شامی متحرک نوجوان ہیں۔ ان کی دعوت پر دو روز کے لئے گوجرانوالہ آمد ہوئی۔ ۲۸ فروری عصر کی نماز کے بعد مدینہ مسجد پل لکڑوالی میں مولانا زاہد اللہ سلمہ کی دعوت پر بیان ہوا۔ جس میں مجلس کا تعارف اور ممبر سازی کی طرف توجہ دلائی گئی۔ تقریباً اڑھائی سو سے زائد حضرات نے ممبر سازی میں حصہ لیا اور بیس حضرات نے تاحیات ممبر شپ حاصل کی۔

مکی مسجد گوہند پورہ، کالج روڈ: گوجرانوالہ کے خطیب مولانا عبدالرحیم مدظلہ جامعہ نصرۃ العلوم کے استاذ الحدیث اور بہادر عالم دین ہیں۔ مکی مروت خیبر پختونخوا سے تعلق رکھتے ہیں۔ عقیدہ ختم نبوت کی حفاظت کا جذبہ پختونوں والا ہے۔ ۲۸ فروری

مغرب کی نماز کے بعد مکی مسجد میں بیان ہوا۔ یہاں بھی ممبر سازی کی طرف توجہ دلائی گئی۔ درجنوں مسلمانوں نے ممبر شپ میں حصہ لیا۔ نیز کئی ایک نمازیوں نے تاحیات ممبر سازی کی رسید حاصل کی۔ ایک روز حافظ آباد میں: مولانا محمد عارف شامی سلمہ گوجرانوالہ کے ساتھ ساتھ حافظ آباد ضلع کے بھی مبلغ ہیں۔ یکم مارچ کو حافظ آباد کا سفر کیا۔

گورنمنٹ ایسوسی ایٹ کالج حافظ آباد میں: اسٹوڈنٹس اور پروفیسرز، لیکچرارز سے خطاب کا موقع ملا۔ نسل نو کو عقیدہ ختم نبوت کا مفہوم، اہمیت اور جھوٹے مدعی نبوت مرزا غلام احمد قادیانی کے دجل و فریب سے آگاہ کیا۔ پروفیسرز حضرات سے درخواست کی کہ نسل نو کی باگ و ڈور آپ حضرات کے ہاتھ میں ہے۔ آپ چاہیں تو یہ نوجوان جو ملک و ملت کا مستقبل ہیں، انہیں بہترین مسلمان بنا سکتے ہیں اور ان کے قلوب و اذہان آئینہ کی طرح ہیں۔ ان حضرات کی آپ جس طرح تربیت فرمائیں گے وہ ان کے دل و دماغ میں راسخ ہو جائے گی، لہذا انہیں بہترین مسلمان اور ملک و ملت کا وفادار بنانے کی کوشش فرمائیں۔ یہ نوجوان تمام لادین قوتوں کی شکار گاہ ہیں۔ اساتذہ کرام کو ان کے ایمان و عقائد کا تحفظ کرنا ہوگا۔ کالج میں بیان حافظ آباد کے امیر

مفتی محمد جمیل مدظلہ کی مساعی جمیلہ سے ہوا۔ رام گڑھ کے علماء کرام سے ظہر کی نماز کے بعد ملاقات اور انہیں عقیدہ ختم نبوت کے تحفظ اور قادیانیت کے تعاقب کی ترغیب دی۔ علماء کرام نے ارادہ کیا کہ ان شاء اللہ العزیز! عقیدہ ختم نبوت کی حفاظت کے لئے اپنی صلاحیتیں وقف کر دیں گے۔

قلعہ جاسنگھ: قلعہ کی جامع مسجد میں عصر کے بعد درس دیا۔ مولانا مفتی محمد جمیل، صوفی عبدالوحید اور مولانا محمد عارف شامی کی رفاقت حاصل رہی۔ درس کا اہتمام مولانا محمد اختر مدظلہ نے کیا۔

جامع مسجد عائشہ جوڑیا نوالہ: مسجد کے خطیب مولانا ذبیح اللہ سلمہ ہیں جو جامعہ قادریہ بھکر کے فاضل ہیں۔ جامعہ کے بانی یادگار اسلاف مولانا محمد عبداللہؒ تھے جو جمعیت علماء اسلام پنجاب کے امیر اور مرکز میں سرپرست رہے۔ مولانا محمد عبداللہ کے جانشین مولانا صفی اللہ مدظلہ ہیں جو جمعیت پنجاب کے ناظم اعلیٰ اور مرجان شخصیت کے مالک ہیں۔ یکم مارچ کو عشاء کی نماز کے بعد جلسہ ہوا، جس کی صدارت حافظ آباد کے امیر مولانا مفتی محمد جمیل مدظلہ نے کی، جبکہ مولانا محمد عارف شامی اور راقم کے بیانات ہوئے، جلسہ کے اختتام پر لاہور کا سفر کیا۔ ☆☆

ABDULLAH SATTAR DINA

& SONS JEWELLERS

عبداللہ ستار ڈینا اینڈ سنز جیولرز

Gold, Silver, Sellers & Order Suppliers

Shop: 85, Kundan Street, Sarafa Bazar,
Mithader, Karachi. Ph: 32514972-32531133

خطیب چناب نگر حضرت مولانا غلام مصطفیٰ رحمۃ اللہ علیہ

مولانا محمد اسماعیل شجاع آبادی

رہا، کورس کے سلسلہ میں ان سے بارہا کہا کہ جن حضرات کی کارکردگی نہ ہونے کے برابر ہے، وہ ہر روز اخبارات کی زینت بنتے ہیں اور آپ سب کچھ کرنے کے باوجود میڈیا میں نظر نہیں آتے۔ ان کا کہنا تھا کہ میں لوگوں کو خوش کرنے کے لئے کام نہیں کرتا کہ میڈیا میں نظر آؤں اور لوگ خوش ہوں، بلکہ میرا مقصد لوگوں کے رب کو خوش کرنا اور مخلوق خدا کی خدمت کرنا ہے۔ انہوں نے شیخ التفسیر حضرت مولانا احمد علی لاہوریؒ کے ارشاد فرمودہ خلاصہ قرآن کو سامنے رکھا، فرمایا: ”اللہ کو راضی کرو عبادت سے، رسول کو راضی کرو اطاعت سے اور مخلوق کو راضی کرو خدمت سے۔“

جن دنوں راقم چناب نگر میں رہا۔ ان سے ملاقات رہی۔ ۱۸، ۱۹، ۲۰ مارچ لاہور ۲۰، ۲۱ مارچ منڈی بہاؤ الدین، ۲۲، ۲۳ مارچ گوجرانوالہ کے ایک دینی ادارہ میں دورہ تفسیر کے طلبہ کی خدمت میں عقیدہ ختم نبوت، حیات عیسیٰ علیہ السلام، امام مہدی علیہ الرضوان کے ظہور پر لیکچر دیئے۔ ۲۴ مارچ چناب نگر واپسی ہوئی تو معلوم ہوا کہ موصوف لالیاں کے تحصیل ہیڈ کوارٹر ہسپتال میں داخل کرائے گئے ہیں کیونکہ ان کی شوگر بہت بڑھ گئی ہے۔ وہ اگرچہ معروف معنی میں مناظرانہ ذوق نہ رکھتے تھے، بلکہ الزامی جوابات سے مرزائی مناظرین کی بولتی بند

جاتے تو کہتے کہ قادیانیو! میں تمہارے مکہ، مدینہ سے آیا ہوں۔ چناب نگر قادیانیوں کا نہ صرف مرکز رہا ہے، بلکہ اخلاقی طور پر سب سے زیادہ بدکرداریاں اس نام نہاد مقدس شہر میں ہوتی ہیں۔ قادیانی قیادت اپنے غریب پیروکاروں پر جب بھی کوئی زیادتی کرتی تو مولانا مظلومین کی حمایت میں میدان میں آتے اور قادیانی مظالم کے مقابلہ میں آڑ بنتے اور مظلومین کی دادرسی کراتے۔

ان کی خوبیوں میں سے اہم کردار کی عمدگی اور موقف کی پختگی ہے، کوئی نہیں کہہ سکتا کہ مرحوم نے کسی قادیانی کے ساتھ کپور ومانز کیا ہو۔ ان کا یہ موقف اٹل تھا کہ سانپ اور بچھو سے کپور ومانز ہو سکتا ہے لیکن قادیانی کے ساتھ نہیں، انہوں نے قادیانیوں کو نتھ ڈالے ہی رکھی، وہ عظیم انسان تھا، جو رعب و داب سے نہ کبھی ڈرا اور نہ ہی جھکا۔ ان سے بیسیوں ملاقاتیں رہیں۔ ان کی کل جائیداد شاید چناب نگر میں چند مرلہ کا چھوٹا سا مکان تھا۔ انہوں نے اپنے اکابر سے سیکھی ہوئی غیرت کو سرنگوں نہیں ہونے دیا۔ کافی عرصہ سے شوگر کے مریض چلے آ رہے تھے۔ تمام تر احتیاط کے باوجود شوگر جان لیوا ثابت ہوئی۔

راقم ۱۲ تا ۱۹ مارچ ۲۰۲۲ء تک چناب نگر

موصوف مچن آباد ضلع بہاولنگر کے رہنے والے تھے۔ مچن آباد کے معروف دینی ادارہ جامعہ صادقہ عباسیہ کے فاضل تھے۔ دورہ حدیث شریف جامعہ صادقہ عباسیہ سے کیا۔ بعد ازاں عالمی مجلس تحفظ ختم نبوت کے مرکزی دفتر سے تین ماہ کا کورس کیا۔ مناظر اسلام مولانا عبدالرحیم اشعرگی شاگردی میں ردِ قادیانیت کے دحل و فریب سے آگاہی حاصل کی۔

راقم ۱۹۹۰ء سے ۲۰۰۰ء تک لاہور میں رہا۔ لاہور میں ہمارا دفتر دہلی دروازہ کے باہر حضرت شاہ محمد غوث قادریؒ کے مزار پر انوار کے بالمقابل تھا، کچھ عرصہ راقم کے ساتھ مل کر عملی ٹریننگ حاصل کی۔ بعد ازاں عالمی مجلس تحفظ ختم نبوت چناب نگر (اس وقت ربوہ) کے مبلغ بنا دیئے گئے تقریباً تیس سال سے زائد انہوں نے چناب نگر میں قادیانیوں کو ناکوں چنے چبوائے۔ کردار و کریکٹری کی عمدگی کی وجہ سے قادیانی اپنی تمام تر کوششوں کے باوجود ان کا کچھ نہ بگاڑ سکے۔ انہوں نے دسیوں مرتبہ کھیل کود کے عنوان سے قادیانیوں کی وکرک شاپس سے پابندیاں لگوائیں۔ جب بھی قادیانیوں نے کوئی شیطنت کی، مولانا غلام مصطفیٰ ختم ٹھونک کر میدان میں آئے اور ان کا مقابلہ کیا۔ جب بھی قادیانیوں کی آبادی والے علاقہ میں

اقتداء میں نماز جنازہ ادا کی گئی، جبکہ اسی روز عشاء کی نماز کے بعد ان کی نماز جنازہ جامعہ صادقہ عباسیہ منجمن آباد میں مولانا اللہ وسایا مدظلہ کی اقتداء میں ادا کی گئی اور انہیں منجمن آباد کے قبرستان میں رحمت خداوندی کے سپرد کیا گیا۔

☆☆.....☆☆

آباد میں زیر علاج رہے تا آنکہ وقت موعود آن پہنچا اور یکم اپریل ۲۰۲۲ء کو گیارہ بجے صبح ان کی روح قفسِ عنصری سے پرواز کر گئی اور یکم اپریل جمعہ کا دن تھا، جمعہ کی نماز کے بعد اڑھائی بجے مرکز ختم نبوت مسلم کالونی چناب نگر میں شیخ الحدیث مولانا غلام رسول دین پوری مدظلہ کی

کردیتے تھے۔ ان کے مناظروں کے کئی ایک واقعات مولانا اللہ وسایا مدظلہ نے اپنی دس جلدوں پر مشتمل تاریخی دستاویز ”تحریک ختم نبوت“ میں جا بجا نقل کئے ہیں۔ جن احباب کے پاس وہ کتاب ہے۔ آخری جلدوں میں دیکھ سکتے ہیں۔ اگرچہ وہ صلیبی اولاد سے بہرہ ور نہ تھے، لیکن سینکڑوں حفاظ، قرآ علماء کے وہ تربیت کرنے والے عالم دین تھے۔

مولانا محمد اسماعیل شجاع آبادی کی گاڑی کو حادثہ

عالمی مجلس تحفظ ختم نبوت کے مرکزی ناظم تبلیغ مولانا محمد اسماعیل شجاع آبادی ۲۵ مارچ ۲۰۲۲ء کو چونڈہ کانفرنس سے فارغ ہو کر رات گئے گوجرانوالہ کے لئے عازم سفر ہوئے، ڈسکہ سے چند کلومیٹر پہلے ”منڈیکئی گورائیہ“ کراس کر رہے تھے کہ کسی طرف سے ایک نوجوان بے تحاشا موٹر سائیکل چلاتے ہوئے آیا اور ٹھا کر کے خود گر گیا۔

۱۱۲۲ والوں کو اطلاع کی گئی وہ آئے اور نوجوان کو زخمی حالت میں گوجرانوالہ سول ہسپتال میں داخل کر دیا، یہ تقریباً رات کے بارہ بجے کا وقت تھا۔ مولانا شجاع آبادی نے پسرور اور سیالکوٹ کے رفقاء کو اطلاع کی۔ انہوں نے منڈیکئی گورائیہ پہاڑ والی مسجد کے خطیب مولانا عبدالحمید کوفون کیا، مولانا عبدالحمید فی الفور جائے حادثہ پر پہنچے۔ گاڑی کو مقامی پیٹرول پمپ پر کھڑا کیا، پولیس بھی موقع پر پہنچ گئی۔ اس نے مولانا شجاع آبادی کی گاڑی کے ڈرائیور محمد دلشاد محمود کو اپنی وین میں بٹھلایا اور گاڑی کی چابی اپنی تحویل میں لے لی۔

اگلے روز عالمی مجلس تحفظ ختم نبوت گوجرانوالہ کے رفقاء زخمی نوجوان کی عیادت کے لئے گئے اور اس کی خیر و عافیت معلوم کی۔ یونین کونسل منڈیکئی گورائیہ کے چیئرمین جناب آفتاب احمد گورائیہ کو اللہ پاک جزائے خیر عطا فرمائیں کہ انہوں نے مولانا کی گاڑی کے ڈرائیور کو رہائی دلوائی۔ انہی دنوں مسلم لیگ نون کا جلسہ تھا، پولیس اس میں مصروف تھی۔ دو تین روز کی تگ و دو کے بعد گاڑی کی چابی ملی۔

اللہ پاک مولانا عبدالحمید اور جناب آفتاب احمد گورائیہ کو جزائے خیر عطا فرمائیں کہ ان کی نوازش سے مسئلہ حل ہوا۔ اللہ پاک کے فضل و کرم سے مولانا شجاع آبادی اور ان کی گاڑی کے ڈرائیور حافظ دلشاد محمود صحیح سالم رہے۔ کوئی خراش تک نہ آئی، البتہ نوجوان بوقت تحریر ۲۸ مارچ ۲۰۲۲ء ہسپتال میں داخل ہے، اللہ پاک تندرستی نصیب فرمائیں۔ آمین۔

ان کا سب کچھ جماعت عالمی مجلس تحفظ ختم نبوت ہی تھی۔ اگر کسی کارکن یا مبلغ سے فروگزاشت ہوتی تو اس کا اظہار و تنبیہ کئے بغیر نہ رہ سکتے۔ ۱۹۸۹ء میں غالباً جماعت میں آئے۔ مناظر اسلام مولانا عبدالرحیم اشعر سے قادیانیت کے دجل و فریب پر تربیت حاصل کی۔ کچھ عرصہ راقم کے ساتھ لاہور میں بھی رہے، ایسے ہی کچھ عرصہ مولانا محمد اکرم طوفائی کے زیر تربیت رہے۔ چناب نگر میں انہوں نے قادیانیوں کی خلاف دین و قانون سرگرمیوں پر انہیں ٹھڈا لے رکھی۔ بڑے بڑے قادیانی لیڈران سے خم کھاتے تھے۔ ان کے مقابلہ میں ان کا نام ہی کافی تھا۔ تھانہ کچہری میں قادیانی لیڈر رشپ کو انہوں نے گتھی کا ناچ نچوایا۔ کئی ایک واقعات ایسے ہیں قادیانیوں نے چار دیواری کے اندر اپنی عبادت گاہ تعمیر کرنے کی کوشش کی تو مولانا غلام مصطفیٰ ان کے مقابلہ میں سدسکندری ثابت ہوئے اور ان کی غیر قانونی عبادت گاہوں پر پابندی عائد کرائی۔ جیسا کہ پہلے عرض کیا گیا ہے کہ وہ ایک عرصہ سے شوگر کے مریض چلے آ رہے تھے، لیکن مرض بڑھتا گیا جوں جوں دوا کی۔ مارچ کے آخری دنوں لالیاں، چنیوٹ اور بعد ازاں الائیڈ ہسپتال فیصل

تبصرہ کتب

نام کتاب: تذکرہ حضرت بہلولیؒ

ارشاد فرمودہ: پیر طریقت حضرت مولانا سید جاوید حسین شاہ مدظلہ۔

ترتیب و ترویج: مولانا محمد اسماعیل شجاع آبادی۔

شیخ التفسیر قدوة السالکین حضرت اقدس مولانا محمد عبداللہ بہلولیؒ شجاع آبادی دارالعلوم دیوبند کے فاضل، امام العصر حضرت علامہ انور شاہ کشمیریؒ، حضرت علامہ شبیر احمد عثمانیؒ کے شاگرد رشید، حضرت اقدس پیر فضل علی قریشی صاحب سکین پور شریف، امام الموحدین حضرت مولانا حسین علی واں پکھروٹیؒ، شیخ التفسیر حضرت مولانا احمد علی لاہوریؒ، حضرت محمد امیر دامائیؒ، حضرت محمد عمر چشمہ شریف کوئٹہ، حکیم الامت حضرت مولانا اشرف علی تھانویؒ کے خلیفہ مجاز، ہزاروں علماء کرام، مشائخ عظام کے پیرومرشد، تصوف کے امام تھے۔ آپ اٹھتے، بیٹھتے، چلتے، پھرتے اللہ، اللہ کرتے نظر آتے، آپ کی زبان مبارک سے جمل لفظ نہیں نکلتا تھا۔ آپ کو دیکھ کر اللہ یاد آتا، آپ ’اذا رو و ذکر اللہ‘ کا مصداق تھے۔ آپ عرصہ دراز تک شعبان، رمضان میں علماء کرام اور منتہی طلبہ کو دورہ تفسیر پڑھاتے۔ بلابالغہ جہاں آپ سے ہزاروں افراد نے اللہ کرنا سیکھا اور فن تصوف کے شناور ہوئے۔ وہاں ہزاروں علماء کرام نے آپ سے دورہ تفسیر پڑھا اور قرآن پاک کے اسرار و رموز سیکھے۔

اس وقت ملک کے نامور شیخ طریقت شیخ الحدیث والتفسیر مولانا سید جاوید حسین شاہ صاحب دامت برکاتہم العالیہ ایک عرصہ آپ کے در دولت

سے فیوض و برکات حاصل کرتے رہے۔ حضرت شاہ صاحب نے اپنے ایک مسترشد اور خلیفہ مولانا محمد اسماعیل شجاع آبادی کو حضرت بہلولیؒ کی سوانح حیات مرتب کرنے کا حکم فرمایا۔ تو مولانا شجاع آبادی جو خود بھی حضرت بہلولیؒ کے شاگرد و مسترشدین میں سے ہیں، حضرت والا کی تصنیفات، خودنوشت حالات زندگی کو سامنے رکھتے ہوئے یہ مجموعہ مرتب فرمایا اور حضرت شاہ صاحب دامت برکاتہم نے اپنے جامعہ اور خانقاہ سے طباعت کا انتظام فرمایا۔ پڑھ کر ایسا محسوس ہوگا کہ آپ ایک اللہ والے کی مجلس میں تشریف فرما ہیں۔ درج ذیل پتہ سے طلب فرمائیں۔ خانقاہ و جامعہ عبیدیہ علامہ اقبال کالونی فیصل آباد۔

نام کتاب: فاتح قادیان مولانا محمد حیات سوانح و افکار۔

ترتیب و ترویج: مولانا محمد اسماعیل شجاع آبادی۔

ناشر: قاضی احسان احمد اکیڈمی متصل مدرسہ تعلیم القرآن صدیقیہ، صدیق آباد بستی مٹھو جلاپور روڈ، شجاع آباد۔

فاتح قادیان حضرت مولانا محمد حیات سرزمین پاک پر آیت من آیات اللہ تھے۔ اللہ پاک نے آپ کو آپ محبوب پاک صلی اللہ علیہ وسلم کی ختم نبوت اور ناموس رسالت کی حفاظت کے لئے منتخب کیا۔ آپ نے سینکڑوں رجال کار کی تربیت کی۔ حضرت مولانا عبدالرحیم اشعرؒ، حضرت مولانا منظور احمد چنیوٹیؒ، حضرت مولانا قائم الدین عباسیؒ، حضرت مولانا غلام مصطفیٰ بہاولپوریؒ، حضرت مولانا محمد یوسف لدھیانویؒ، مولانا اللہ وسایا مدظلہ سمیت عقیدہ ختم نبوت کے محافظین و مناظرین

آپ کے تربیت یافتہ تھے اور ہیں۔ مذکورہ بالا علماء و مناظرین کے علاوہ بھی ہزاروں علماء کرام نے آپ سے ٹریننگ لی۔ اس وقت جتنے مجاہدین ختم نبوت جو محاذ ختم نبوت کو سنبھالے ہوئے ہیں بالواسطہ یا بلاواسطہ آپ کے شاگرد ہیں۔ آپ گویا قادیانیت کا انسائیکلو پیڈیا تھے۔ اٹھتے، بیٹھتے، چلتے، پھرتے، سوتے جاگتے ان کی سوچ یہی تھی کہ کسی نہ کسی طرح بھولے بھالے قادیانی، مرزا قادیانی کے دامن تزویر سے خلاصی حاصل کر لیں۔ عالمی مجلس تحفظ ختم نبوت کے مرکزی ناظم تبلیغ مولانا محمد اسماعیل شجاع آبادی مدظلہ آپ کے آخری زمانہ کے شاگردوں میں سے ہیں۔ موخر الذکر کو اللہ پاک نے اپنے بزرگوں کے حالات زندگی قلمبند کرنے کی توفیق نصیب فرمائی۔ قبل ازیں شاہ جیؒ، مولانا قاضی احسان احمد شجاع آبادیؒ، مولانا محمد علی جالندھریؒ، مولانا لال حسین اخترؒ، حضرت سید نفیس الحسینیؒ، حضرت مولانا محمد یوسف لدھیانوی شہید پر کام کر چکے ہیں۔ ضرورت اس بات کی تھی کہ استاذ المناظرین حضرت مولانا محمد حیات پر بھی کچھ کام کیا جائے، چنانچہ بعض بزرگوں نے انہیں اس طرف متوجہ بھی فرمایا۔ یہ آپ کی اب تک لکھی جانے والی کتابوں میں سے آخری کتاب ہے۔ جس میں موصوف نے اپنے استاذ محترم کے حالات زندگی کے علاوہ حیات عیسیٰ علیہ السلام، عقیدہ ختم نبوت اور مرزا قادیانی کے کذب و افتراء پر کچھ چیزیں جمع کر دی ہیں۔ قاضی احسان احمد اکیڈمی شجاع آباد نے اشاعت کی سعادت حاصل کی ہے۔ عالمی مجلس تحفظ ختم نبوت کے تمام دفاتر سے دستیاب ہے۔ نیز مندرجہ ذیل فون پر رابطہ کر کے منگوائی جاسکتی 0300-6347103

تحفظ ختم نبوت کورس چناب نگر

مولانا محمد اسماعیل شجاع آبادی

سالانہ عظیم الشان ختم نبوت کورس چناب نگر کا افتتاح ۱۵ مارچ کو صبح آٹھ بجے ہوا۔ ۵ تا ۱۲ مارچ ۲۰۲۲ء مولانا مفتی محمد راشد مدنی نے قادیانی شبہات کے جوابات جلد دوم (حیات عیسیٰ علیہ السلام) کا خلاصہ بیان کیا۔ اس ہفتہ شیخ الحدیث مولانا غلام رسول دین پوری مدظلہ اور مولانا غلام مرتضیٰ ڈسکے سیالکوٹ نے عیسائیت کے عنوان پر لیکچر دیئے۔ شاہین ختم نبوت مولانا اللہ وسایا مدظلہ نے قادیانیوں سے متعلقہ اجاحت کو قادیانی شبہات کے جوابات کے نام سے تین جلدوں میں مرتب کیا تو پہلے ہفتہ میں دوسری جلد کے اجاحت کا خلاصہ مولانا محمد راشد مدنی رحیم یار خان کرتے رہے۔ ۱۳ تا ۲۰ مارچ قادیانی شبہات کے جوابات جلد اول مولانا غلام رسول اور راقم نے پڑھائی۔ دوسرے ہفتہ مولانا مفتی محمد حسن مدظلہ، جناب خالد مسعود ایڈووکیٹ، جناب محمد متین خالد نے لیکچر دیئے۔ تین دن کے لئے مولانا رضوان العزیز بھی تشریف لائے۔ ۱۵، ۱۶ مارچ کو انہوں نے صبح ساڑھے دس سے بارہ بجے تک اصول مناظرہ پڑھائے۔ ہر روز شاہین ختم نبوت حضرت مولانا اللہ وسایا مدظلہ صبح آٹھ سے نو بجے تک قادیانیت سے متعلقہ مختلف اجاحت پر لیکچر دیتے رہے۔ مولانا عزیز الرحمن ثانی، مولانا محمد وسیم، مولانا توصیف احمد نے تیسری جلد

پڑھائی۔ خوردونوش کے انتظامات کی نگرانی پہلے ہفتہ مولانا محمد اسحاق ساقی مبلغ بہاولپور نے کی، بلکہ آپ دس دن تک نظم کی نگرانی فرماتے رہے۔ بعد ازاں ٹوبہ ٹیک سنگھ کے مبلغ مولانا محمد خیب سلمہ نے خوردونوش کی تیاری کی نگرانی کی۔ جامعہ ختم نبوت مسلم کالونی کے اساتذہ کرام قاری عبید الرحمن، قاری محمد مدنی، قاری محمد رمضان اپنے شاگردوں سمیت شرکاء کورس کو پورے نظم و ضبط کے ساتھ کھانا، چائے، قہوہ کی تقسیم کی نگرانی کرتے رہے اور اپنے شاگردوں کے ساتھ بڑی محبت و اخلاص شرکاء کورس کی خدمت سعادت سمجھ کر کی۔ اس سال ۶۵ طلبہ کو داخلہ دیا گیا۔ داخلہ کے لئے درجہ سادسہ اور بی اے کی شرط نے کورس کی اہمیت کو چار چاند لگا دیئے اور پورے ملک کے جامعات سے منتخب طلبہ کا داخلہ ہوا۔ گزشتہ سال ۲۰۲۱ء کے کورس میں ۲۵۷۵ کا داخلہ ہوا، تمام تر انتظامات ناقص ٹھہرے تو مدرسہ کی منتظمہ نے انتظامات سے معذرت کر لی، تو مجلس کے مبلغین نے اس پر بہت غور و خوض کیا۔ ایک تجویز یہ آئی کہ کورس کو دو حصوں میں تقسیم کر دیا جائے۔ اندرون سندھ اور بلوچستان کے طلبہ کرام کے لئے کراچی میں انتظام کیا جائے۔ کراچی میں مجلس کے تین مراکز ہیں۔ بڑے مرکز میں زیادہ سے زیادہ چار سو حضرات کا نظم کیا جاسکتا ہے تو یہ تجویز بھی کارگر

ثابت نہ ہوئی۔ دوسری تجویز یہ آئی کہ میرٹ میں اضافہ کر لیا جائے۔ پہلے درجہ رابعہ اور میٹرک کو لیتے تھے، اس سال درجہ سادسہ اور اس سے اوپر کے درجات عصری تعلیمی اداروں سے بی اے شرط رکھی گئی اس کا فائدہ یہ ہوا کہ ملک بھر سے سنجیدہ اور گفتگو کو سمجھنے والے طلبہ نے شرکت کی۔ عالمی مجلس تحفظ ختم نبوت سرگودھا کے امیر و مبلغ مولانا نور محمد ہزاروی مدظلہ مولانا محمد خالد عابد سلمہ نے ۲۴ مارچ بعد نماز ظہر خطاب فرمایا۔ قبل ازیں شیخوپورہ کے مبلغ مولانا فضل الرحمن منگل پورہ و جیکٹر کے ذریعہ لیکچر دیتے رہے۔ وقتاً فوقتاً کورس کے معائنہ کے لئے علماء کرام تشریف لاتے رہے۔ عالمی مجلس تحفظ ختم نبوت کے مبلغین مولانا عزیز الرحمن ثانی، مولانا توصیف احمد، مولانا محمد وسیم اسلم وقتاً فوقتاً ہدایات اور بیانات سے نوازتے رہے۔ مولانا الیاس الرحمن، مولانا صغیر احمد، قاری محمد اصغر انتظامات میں مصروف رہے۔ اختتامی تقریب ۲۷ مارچ ۲۰۲۲ء صبح نو تا گیارہ بجے تک حضرت مولانا صاحبزادہ خلیل احمد مدظلہ خانقاہ سراجیہ کی صدارت میں منعقد ہوئی، جس میں ملک بھر سے آئے ہوئے علماء کرام اور مشائخ عظام کے ہاتھوں شرکاء کورس کو کتابوں پر مشتمل کارٹن اور اعزازی سندات سے نوازا گیا اور شرکاء کورس کی بریانی سے تواضع کر کے انہیں دعاؤں سے رخصت کیا گیا۔ اللہ پاک تمام شرکاء کے کورس کو اپنے اساتذہ کرام کی ہدایات کے مطابق اپنے اپنے علاقوں میں عقیدہ ختم نبوت کی حفاظت اور قادیانیت کے بھرپور تعاقب کی توفیق نصیب فرمائیں۔ آمین۔

☆☆.....☆☆

تحریک ختم نبوت

1934ء تا 2019ء

مکمل سیٹ دس جلدیں

ترتیب و تحقیق

شاہین ختم نبوت حضرت مولانا اللہ وسایا یدظلہ

مکمل سیٹ کی رعایتی قیمت صرف -/2500 روپے ہے

061-4783486
0303-7396203

حضورى باغ روڈ، ملتان۔

عالمی مجلس تحفظ ختم نبوت

ملک بھر میں مجلس تحفظ ختم نبوت کے تمام دفاتر سے یہ سیٹ مل سکتا ہے

نوٹ